

EMI Available

CLASSIC

EMI Available

COMPUTERS and XEROX SHOP

1B-Chawk, Main Road Utnoor-9652790005

Laptop , Computers , Printers, CC Cameras
all Accessories

ద్రుభాత

సమోచారం

తెలంగాణ తెలుగు దినపత్రిక

Prop: Syed inke Shah ali

BAJAJ FINSERV

Call: 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛక : 6 ఆదిలాబాద్ ఎడిటర్ - సయ్యద్ కలీం శనివారం, 12 జూలై 2025 పేజీలు : 4 వెల : 2/-

కొత్త రేషన్ కార్డులొస్తున్నాయ్!

హైదరాబాద్ లో కొత్త రేషన్ కార్డుల కోసం చూస్తున్నోళ్లకు గుడ్ న్యూస్

14న 29 వేల రేషన్ కార్డులు పంపిణీ - 9 సర్కిళ్ల పరిధిలో ఇవ్వనున్న సివిల్ సప్లయ్ శాఖ
2.5 లక్షల దరఖాస్తులు వచ్చాయన్న అధికారులు - రోజూ కొత్తగా 6 వేల అప్లికేషన్లు

హైదరాబాద్ :తెలంగాణలో కొత్త రేషన్ కార్డుల జారీకి ముహూర్తం ఖరారైంది. ఈనెల 14న తుంగతుర్తిలో సీఎం రేవంత్ రెడ్డి చేతులమీదుగా రేషన్ కార్డుల పంపిణీ కార్యక్రమాన్ని ప్రారంభించనున్నారు. రాష్ట్రవ్యాప్తంగా 2.4లక్షల కొత్త రేషన్ కార్డులను పంపిణీ చేయనున్నారు. దీని ద్వారా 11.30లక్షల మందికి ప్రయోజనం చేకూరనుంది. రాష్ట్రంలో గత ఆరు నెలల్లో 41 లక్షల మందికి ప్రభుత్వం కొత్తగా రేషన్ పంపిణీ చేసింది. త్వరలో పంపిణీ చేయనున్న వాటితో కలిపి రేషన్ కార్డుల సంఖ్య 94,72,422కి చేరనుంది. మొత్తంగా 3.14కోట్ల మందికి లబ్ధి చేకూరనుంది. కొత్త రేషన్ కార్డుల కోసం గ్రేటర్ పరిధిలోని లక్షల మంది ఆతృతతో ఎదురుచూస్తుండడంతో ఈనెల 14న కొత్త కార్డుల పంపిణీకి అధికారులు ఏర్పాట్లు చేస్తున్నారు. నగరంలోని 9 సర్కిళ్ల పరిధిలో 29,487 మందికి కార్డుల పంపిణీ చేస్తున్నామని జిల్లా పౌరసరఫరాల శాఖ అధికారి శ్రీనివాస్ వెల్లడించారు.

అయితే, 14వ తేదీన ఇచ్చే కార్డులు వెరిఫికేషన్ పూర్తయిన నవి మాత్రమేనని, దరఖాస్తులు, వెరిఫికేషన్, పంపిణీ అనేది నిరంతర ప్రక్రియగా ఉంటుందని తెలిపారు. కార్డులు పొందిన వారికి సెప్టెంబర్ నుంచి సరుకుల పంపిణీ ఉంటుందన్నారు. హైదరాబాద్ తో పాటు రంగారెడ్డి, మేడ్చల్ మల్కాజిగిరి జిల్లాల్లో కూడా కార్డుల పంపిణీ ఉంటుందన్నారు. **ఏడాదిలో లక్ష కొత్త కార్డులు....** ఇప్పటి వరకు ఒక్క హైదరాబాద్ పరిధిలోనే 2.5 లక్షల దరఖాస్తులు వచ్చినట్లు అధికారులు వెల్లడించారు. రేషన్ కార్డుల దరఖాస్తుల స్వీకరణ నిరంతరం ఉంటుందని ప్రకటించడంతో రోజుకు దాదాపు 5 వేల నుంచి 6 వేల దరఖాస్తులు మీసేవా కేంద్రాల్లో నమోదవుతున్నాయంటున్నారు. ఇలా వచ్చిన దరఖాస్తులను సర్కిళ్ల వారిగా ఏఎస్ టిలు పరిశీలించి వెరిఫికేషన్ పనులను ఆరేబలకు అప్పగిస్తున్నారు. వారు దరఖాస్తుదారులు పేర్కొన్న చిరునామాలకు వెళ్లి ఇచ్చిన వివరాలు సరిగ్గా ఉన్నాయా? లేదా?

పేదల ఇంట రేషన్ పండగ

కొత్త రేషన్ కార్డులు!

వెరిఫికేషన్ వేగవంతానికి మిగతా శాఖల నుంచి సిబ్బంది

కార్డు ఇవ్వడానికి అర్హులేనా? కాదా అన్నవిషయాలను పరిశీలించి ఏఎస్ టిలు నివేదిక ఇస్తున్నారు. ఏఎస్ టిలు డిఎస్ టిలు రిపోర్ట్ ఇస్తారు. తర్వాత ఆ కార్డులకు చీఫ్ రేషనింగ్ ఆఫీసర్ (సీఆర్ఓ) ఆమోదం తెలుపుతారు. ప్రస్తుతం హైదరాబాద్ నగరంలోని తొమ్మిది సర్కిళ్ల పరిధిలో 6,39,451 కార్డులున్నాయి. మరో ఏడాదిలో లక్షకు పైగానే కొత్త కార్డులు ఇస్తామని అధికారులు చెబుతున్నారు. **సిబ్బంది కొరత కారణంగా ఆలస్యం...** నగరంలోని 9 సర్కిళ్ల పరిధిలో కొత్త రేషన్ కార్డుల కోసం వచ్చిన దరఖాస్తులను పరిశీలించడానికి పౌరసరఫరాల శాఖకు అవసరమైన సిబ్బంది లేక ఇబ్బంది పడుతున్నారు.

రోజుకు వేలల్లో దరఖాస్తులు వస్తున్నా వెరిఫికేషన్ చేసేందుకు అవసరమైన సిబ్బంది లేరని, అందుకే ఆలస్యమవుతోందంటున్నారు. దీంతో వెరిఫికేషన్ పనులకు కొందరు ఆఫీసర్లను ఇవాల్సైనిందిగా బదిలీయా, రెవెన్యూ శాఖలకు లేటర్లు రాశారు. వారు ఈ నెలాఖరులో వచ్చే అవకాశం ఉండడంతో పని స్పీడవ్ చేస్తామంటున్నారు. ఇప్పటి వరకూ వచ్చిన రెండున్నర లక్షల దరఖాస్తుల్లో 10శాతం మాత్రమే వెరిఫికేషన్ పూర్తయ్యిందంటున్నారు. మరో రెండు నెలలు రేషన్ పంపిణీ లేనందున పూర్తిగా కొత్త దరఖాస్తులు వెరిఫికేషన్ పైనే దృష్టి పెడతామంటున్నారు.

75 ఏళ్లకు రిటైర్మెంట్..

మోటి గురించేనా..?

దిల్లీ: ఎవరైనా సరే 75 ఏళ్లు రాగానే రిటైర్మెంట్ తీసుకోవాలని రాష్ట్రీయ స్వయంసేవక్ సంఘ్ చీఫ్ మోహన్ భాగవత్ చేసిన వ్యాఖ్యలు చర్చనీయాంశంగా మారాయి. దీనిపై కాంగ్రెస్ స్పందిస్తూ ప్రధాని మోదీపై విమర్శలు గుప్పించింది. మోదీని ఉద్దేశించే భాగవత్ ఈ వ్యాఖ్యలు చేశారని ఎద్దేవా చేసింది. అనలేం జరిగిందంటే.. ఇటీవల మహారాష్ట్రలోని నాగ్ పుర్ లో జరిగిన ఓ కార్యక్రమంలో మోహన్ భాగవత్ మాట్లాడుతూ.. రిటైర్మెంట్ పై మరలా సామ్రాజ్య మొదటి పీష్వా సంఘ సిద్ధాంతకర్త మోరోపంత్ పింగ్లే అభిప్రాయాన్ని ప్రస్తావించారు. “75 ఏళ్ల శాలువా మన మీద కప్పారంటే.. మనం ఒక నిర్లక్ష్య వయసుకు చేరుకున్నామని అర్థం. అప్పుడు మనం పక్కకు జరిగి.. చేరే వాళ్లు పనిచేసేందుకు అవకాశం ఇవ్వాల్సి” అని పింగ్లే వ్యాఖ్యలను భాగవత్ గుర్తుచేశారు. ఇది కాస్తా నెట్టింట్ చర్చనీయాంశంగా మారింది. ఈ ఏడాది సెప్టెంబరుతో ప్రధాని మోదీకి 75 ఏళ్లు నిండుతాయి. ఆయనను ఉద్దేశించే భాగవత్ ఈ

ఆర్ఎస్ఎస్ చీఫ్ వ్యాఖ్యలపై కాంగ్రెస్ పోస్ట్

వ్యాఖ్యలు చేశారంటూ కాంగ్రెస్ నేతలు విమర్శలు గుప్పిస్తున్నారు. “పలు అవార్డులు తీసుకొని, విదేశీ పర్యటనలు ముగించుకుని వస్తున్న ప్రధాని మోదీకి ఎలాంటి స్వాగతం లభించిందో చూడండి..! ఈ ఏడాది సెప్టెంబరు 17 నాటికి మోదీకి 75 ఏళ్లు పూర్తవుతాయనే విషయాన్ని ఆర్ఎస్ఎస్ చీఫ్ గుర్తుచేస్తున్నారు. కానీ, భాగవత్ కు కూడా ఈ ఏడాది సెప్టెంబర్ 11 నాటికి 75 ఏళ్లు నిండుతాయనే విషయాన్ని మోదీ గుర్తు చేయాలి” అని కాంగ్రెస్ అధికార ప్రతినిధి జైరాం రమేష్ పోస్ట్ పెట్టారు. ‘ఒక్క రెబ్బకు.. రెండు పిట్టలు’ అంటూ ఎద్దేవా చేశారు. ఈ ఏడాది మార్చిలో ప్రధాని మోదీ నాగ్ పుర్ లోని ఆర్ఎస్ఎస్ ప్రధాన కార్యాలయాన్ని సందర్శించిన సంగతి తెలిసిందే. ఆ సమయంలోనే మోదీ రిటైర్మెంట్ గురించి చర్చ మొదలైంది. అప్పట్లో దీనిపై శివసేన (యూబీటీ) ఎంపీ సంజయ్ రౌత్ స్పందిస్తూ ఆసక్తికర వ్యాఖ్యలు చేశారు. “గత 10, 11 ఏళ్లలో మోదీ ఎన్నడూ ఈ కార్యాలయానికి రాలేదు. దేశ నాయకత్వంలో మార్పు రావాలని ఆర్ఎస్ఎస్ కోరుకుంటోంది. ఆ సంస్థ నియమాల ప్రకారం మోదీ కూడా రాజీయాలకు రిటైర్మెంట్ ప్రకటించాలని సంఘ భావిస్తోంది” అని నాడు రౌత్ వ్యాఖ్యానించారు. అయితే, దీన్ని భాజపా కొట్టిపారేసింది. ఇప్పుడు భాగవత్ వ్యాఖ్యలతో మరోసారి ఈ అంశం తెరపైకి వచ్చింది.

తెలుగు రాష్ట్రాల్లో భారీ వర్షాలు.. 18 జిల్లాలకు ఎల్లో అలర్ట్



తెలుగు రాష్ట్రాల్లో ప్రస్తుతం నైరుతి రుతుపవనాలు చురుగ్గా ఉన్నాయి. బంగాళాఖాతంలో ఏర్పడిన ఉపరితల ద్రోణి, అల్పపీడనం ప్రభావంతో ఆంధ్రప్రదేశ్, తెలంగాణలోని పలు ప్రాంతాల్లో మోస్తరు నుంచి భారీ వర్షాలు కురుస్తున్నాయి. **తెలంగాణలో వర్షాలు...** ప్రస్తుత పరిస్థితి: తెలంగాణలోని చాలా జిల్లాల్లో ఉరుములు, మెరుపులు, గంటకు 40 నుంచి 50 కిలోమీటర్ల వేగంతో ఈదురు గాలులతో కూడిన వర్షాలు కురుస్తున్నాయి. హైదరాబాద్ తో సహా 18 జిల్లాల్లో వాతావరణ శాఖ ఎల్లో అలర్ట్ జారీ చేసింది. ముందు జాగ్రత్తలు: లోతట్టు ప్రాంతాల ప్రజలు అప్రమత్తంగా ఉండాలని, నదులు, వాగులు, వంకలు పొంగిపొరే అవకాశం ఉన్నందున జాగ్రత్తలు తీసుకోవాలని అధికారులు సూచించారు. ముఖ్యంగా చెట్ల కింద నిలబడరాదని, పడుగుల ప్రమాదం అధికంగా ఉంటుందని

సూచించారు. రైతులు ఈ రెండు, మూడు రోజులు పొలాల వద్దకు వెళ్లకుండా జాగ్రత్తలు పాటించాలి. జూలై నెల అంచనా: ఈ జూలై నెలలో తెలంగాణలో సాధారణం కంటే అధిక వర్షపాతం నమోదయ్యే అవకాశం ఉందని భారత వాతావరణ శాఖ అంచనా వేసింది. **అంద్రప్రదేశ్ లో వర్షాలు...** ప్రస్తుత పరిస్థితి: ఏపీలో కూడా నైరుతి రుతుపవనాలు విస్తరించి పలు చోట్ల తేలికపాటి నుంచి మోస్తరు వర్షాలు కురుస్తున్నాయి. కొన్ని ప్రాంతాల్లో భారీ వర్షాలు కురిసే అవకాశం ఉంది. భవిష్యత్ సూచన: బంగాళాఖాతంలో ఉపరితల ఆవర్తనం ప్రభావంతో రాబోయే రెండు మూడు రోజుల్లో ఏపీలోని కొన్ని జిల్లాల్లో ఉరుములు, మెరుపులతో కూడిన వర్షాలు కురవనున్నాయి. **ముందున్న రుతుపవనాలు:** ఈ ఏడాది నైరుతి రుతుపవనాలు మే 24న కేరళను తాకి, తెలుగు రాష్ట్రాల్లో కూడా మే 26న ప్రవేశించాయి. ఇది సాధారణ సమయం కంటే ముందుగానే రుతుపవనాలు రావడాన్ని సూచిస్తుంది. అయితే, జూన్ నెలలో వర్షాలు ఆరించిన స్థాయిలో ఉరవలేదు. తెలుగు రాష్ట్రాల్లో రాబోయే రెండు, మూడు రోజులలో తేలికపాటి నుంచి మోస్తరు వర్షాలు, కొన్ని ప్రాంతాల్లో భారీ వర్షాలు కురిసే అవకాశం ఉందని వాతావరణ శాఖ తెలిపింది. పిడుగులు, ఈదురుగాలుల పట్ల ప్రజలు అప్రమత్తంగా ఉండాలని సూచిస్తున్నారు.

మిషన్

సాతిండియా!

పట్టు మీదున్న బిజెపి పెద్దలు!!

కమలం వికసించేనా?!

బీజేపీకి ఇప్పుడు దక్షిణాది కావాలి. ఆ పార్టీని మొదటి నుంచి ఉత్తరాది ఆదరిస్తోంది. దాంతో సౌత్ స్టేట్స్ లో పెద్దగా బలం లేకపోయినా అధికారం సొంతం అవుతోంది. మొత్తం మీద పడుతూ

లేస్తూ కర్ణాటకలో కాస్త ఉనికిని చాటుకుంది. తెలంగాణాలో ఇప్పటివరకే నేను ఉన్నాను అంటోంది. తమిళనాడు కేరళలలో అయితే బీజేపీ చిరునామా కోసం పెద్ద పోరు చేయాల్సి వస్తోంది. ఏపీ లాంటి చోట్ల

దక్షిణాదిని పోగా వేయొచ్చిందే!

పాత్రలు లేకపోతే నోటాతోనే పోటీ పడే సన్నివేశం ఉంది. ఈ నేపథ్యంలో బీజేపీకి ఉత్తరాదిన ఆదరణ నెమ్మదిగా తగ్గుముఖం పడుతోంది. అది 2024 ఎన్నికల్లో సంతేతంగా రుజువు అయింది. అతి పెద్ద స్టేట్ గా ఉన్న యూపీలో మెజారిటీ ఎంపెలను అఖిలేష్ యాదవ్ నాయకత్వంలోని ఎస్పీ తప్పకుండా పోయింది. ఇక బీహార్ లో ఈ రోజుకీ సీఎం పీరం దక్కడంలేదు. నితీష్ కుమార్ పార్టీ జేడీయూతో పాత్రు లేకపోతే అక్కడ కమల వికాసం జరగడం లేదు. వంజాబ్ లో అవ్ గెలిచింది. ఢిల్లీలో ఈసారి ఓడినా బలంగానే ఉంది. గుజరాత్ లో సవాల్ చేస్తోంది. మహారాష్ట్రలో కూడా ఎన్డీయే అధికారంలోకి వచ్చినా కూడా బలంగా సరదే పవార్ శివసేన, ఉద్ధవ్ ఠాకే శివసేన కాంగ్రెస్ ఉన్నాయి. పశ్చిమ బెంగాల్ లో మమతా బెనర్జీని గద్దె నుంచి దింపడం శక్తికి మించిన పని అవుతోంది. హిమాచల్ ప్రదేశ్ లో కాంగ్రెస్ అధికారంలోకి వచ్చింది. మిగిలిన చోట్లా ప్రయత్నాలు చేస్తోంది. ఇలా రాజకీయ దృశ్యం ఉంటే ఏకంగా 139 ఎంపీ సీట్లు ఉన్న సౌత్ స్టేట్స్ లో 39 సీట్లు అయినా బీజేపీ సాధించకపోతే ఎలా అన్న చర్చ సాగుతోంది. ఇక అవి కూడా చాలవు, ఈసారి కచ్చితంగా నానికి పైగా సాధిస్తేనే మళ్ళీ బీజేపీకి పీరం దక్కుతుంది. దాంతో దక్షిణాదిన బీజేపీ పుష్ప పూయించాలని బీజేపీ తెగ తపన పడుతోంది. అందులో భాగంగానే చాలా ప్రయోగాలే చేస్తోంది. బీజేపీ అధ్యక్ష పీఠాలను వరసబెట్టి ఆర్ఎస్ఎస్ నేపథ్యం ఉన్న వారికే బీజేపీ అప్పగించడం చూస్తూంటే భారీ ప్లాన్ తో ఆ పార్టీ ఉందని అంటున్నారు ఈసారి దక్షిణాదిన కలసి వచ్చే పార్టీలతో పాత్రలు లేదా తెర వెనక పాత్రలు ఎవైనా పెట్టుకుని 2029 ఎన్నికల్లో మరోసారి అధికారం చేపట్టాలని బీజేపీ చూస్తోంది. అందులో భాగనే అధ్యక్షుల

ఎంపికలో ఈ జాగ్రత్తలు అని అంటున్నారు. అంతే కాదు గతానికి భిన్నంగా దక్షిణాదిన రాష్ట్రాలకు అధిక నిధులను ఇస్తోంది. అలాగే కీలక ప్రాజెక్టులను మంజూరు చేస్తోంది. ఇదంతా తనకు సానుకూలం అవుతుందని ఆ పార్టీ నమ్ముతోంది. దక్షిణాదిన అయిదు రాష్ట్రాలు ఉంటే కేరళ మినహాయింది మిగిలిన చోట్ల గట్టిగా పాత్రకుని పోవాలని బీజేపీ చూస్తోంది. తమిళనాడులో బలంగా ఉన్న అన్నాడీఎంకేతో చెలిమి చేయడం అందులో భాగమే అని అంటున్నారు. కర్ణాటకలో జేడీఎస్ తో పాత్ర పెట్టుకుని బీజేపీ తెలివిగా వ్యవహరించింది అన్నది ఎంపీ ఎన్నికల ఫలితాలు నిరూపించాయి. ఏపీలో చూస్తే టీడీపీ జనసేన బీజేపీకి కొండంత అండగా ఉన్నారు. తెలంగాణాలో కూడా ఎన్నికల వేళకు త్రిముఖ పోటీని ద్విముఖ పోటీగా మార్చాలని బీజేపీ చూస్తోంది. దానికి ఆ పార్టీ వేసే ఎత్తులు వేరే లెవెల్ లో ఉంటాయని అంటున్నారు. ఈసారి బీజేపీకి కేంద్రంలో అధికారం దక్కడానికి దక్షిణాది రాష్ట్రాలే కారణం అని చెప్పాలి. ఏపీలో టీడీపీ జనసేన ఎంపీల బలం ఆ పార్టీకి శ్రీరామ రక్షగా ఉంది. దాంతో ఇదే ఫార్ములాను 2029 నాటికి కూడా అమలు చేసే మరోసారి కేంద్రంలో అధికారంలోకి రావాలని బీజేపీ చేస్తున్న ప్రయత్నాలు ఏ మేరకు ఫలిస్తాయన్నది చూడాల్సిందే ఏపీలో కానీ తెలంగాణాలో కానీ జాతీయ స్థాయికి వచ్చేటప్పటికి కాంగ్రెస్ కమ్యూనిస్టులు తప్ప మిగిలిన పార్టీలను తన వైపు ఉంచుకోవాలని బీజేపీ జాగ్రత్తగా వేస్తున్న అడుగులకు దర్బాణమే ఈ అధ్యక్షుల ఎంపిక అని అంటున్నారు. సో రానున్న రోజుల్లో మొత్తం 139 ఎంపీ సీట్లలో బీజేపీ దాని మిత్రులు ఎన్ని సీట్లు గెలుచుకుంటారు, కొత్త మిత్రులు వరోక్షంగా బీజేపీకి ఏ విధంగా సాయపడతారు అనేది చూడాల్సి ఉంది.

సంపాదకీయం

ప్రభాత సమాచారం తెలంగాణ తెలుగు దినపత్రిక నకిలీ పరిశోధనల అడ్డాగా భారత్?

ప్రపంచంలో శాస్త్రీయ పరిశోధనలకు భారతదేశం ఎప్పుడూ ముందు వరుసలో ఉంటుంది.. అయితే ఇటీవల కాలంలో కొన్ని ఆందోళనకర పరిణామాలు భారతీయ అకడమిక్ రంగాన్ని దిగులుపరుస్తున్నాయి. కొత్తగా వెలుగులోకి వచ్చిన ఓ అంతర్జాతీయ నివేదిక ప్రకారం, ప్రపంచవ్యాప్తంగా పరిశోధనల్లో నాణ్యత కోల్పోతున్న టాప్ 15 యూనివర్సిటీల్లో 11 భారతదేశంలోనే ఉన్నాయని వెల్లడైంది. ఇది దేశ విద్యా రంగానికి ఎంతటి ప్రతిష్టానష్టమో చెప్పనవసరం లేదు.

- కృత్రిమ మేధతో పెరిగిన వేగం.. నాణ్యత మాత్రం ప్రశ్నార్థకం?... కృత్రిమ మేధ ఆధారిత టూల్స్ అభివృద్ధి చెందిన తర్వాత పరిశోధన చేసే విధానాలు పూర్తిగా మారిపోయాయి. పెద్ద సంఖ్యలో పబ్లికేషన్లు వేగంగా ఉత్పత్తి అవుతున్నాయి. కానీ ఇందులో చాలావరకు నకిలీ, పునరావృత, ప్రామాణికత లేని పరిశోధనలే ఎక్కువగా ఉంటున్నాయి. AI ఆధారిత టూల్స్ ఉపయోగించి కొందరు పరిశోధకులు తక్కువ సమయంలో ఎక్కువ పేవర్న్లు రాసేస్తున్నారు. అయితే వాటిలో ఒరిజినాలిటీ కొరవడుతోంది. దీనితో పరిశోధన పత్రాలు వాస్తవ విశ్లేషణలు లేకుండా, కేవలం ప్రచురణ కోసం మాత్రమే ప్రచురితమవుతున్నాయి.

-నకిలీ ప్రాజెక్టులు.. విద్యా సంస్థల పేరును మసకబార్చే కుట్ర... అన్ని యూనివర్సిటీలకూ ఒకే లెక్క కాదు. అయితే కొన్ని ప్రైవేటు, కొద్దిపాటి గుర్తింపు ఉన్న విశ్వవిద్యాలయాలు AI ఆధారిత పబ్లికేషన్లను ప్రోత్సహిస్తూ, నకిలీ పత్రాలు పంపిస్తున్నాయన్న ఆరోపణలు వెలుగులోకి వస్తున్నాయి. విద్యార్థులకు లేదా అధ్యాపకులకు పబ్లిష్ చేయాలనే ఒత్తిడి ఎక్కువగా ఉండటం వల్ల అసలు గమ్యం దారి తప్పుతోంది.

-ఈ నింద మన యూనివర్సిటీలకే ఎందుకు?... అందుబాటులో ఉండే టెక్నాలజీని సరిగ్గా వినియోగించాల్సిన అవసరం ఉన్నా, మన యూనివర్సిటీల్లో పరిశోధనకు గల మౌలిక వసతులు పరిమితంగానే ఉన్నాయి. దీంతో, విశ్వవిద్యాలయాలు కేవలం పబ్లికేషన్ల సంఖ్యను పెంచే పిచ్చి ప్రయత్నాల్లో పడుతున్నాయి. ఈ కోణంలో చూస్తే, నాణ్యత కంటే పరిమాణానికే ప్రాధాన్యత అనే తప్పిద దృక్పథం మన విద్యా రంగంలో అడుగులు పెడుతోంది.

-పరిష్కారం ఏమిటి?... ఈ సమస్యకు పరిష్కారం కనుగొనడం అత్యవసరం. ఇందుకోసం కొన్ని కీలక చర్యలు తీసుకోవాలి. పబ్లికేషన్ పద్ధతులపై కఠిన నిబంధనలు: నాణ్యమైన పరిశోధనలకే ప్రాధాన్యతనిచ్చేలా కఠినమైన నిబంధనలు రూపొందించాలి. నకిలీ లేదా తక్కువ ప్రమాణాలున్న ఆర్టికల్స్ను ముందే ఫిల్టర్ చేసేందుకు పీర్ రివ్యూ వ్యవస్థను బలోపేతం చేయాలి. AI సాయంతో చేసే పనిలో మానవ విశ్లేషణ తప్పనిసరిగా ఉండేలా స్పష్టమైన మార్గదర్శకాలు రూపొందించాలి. అధ్యాపకులు, పరిశోధకులకు ప్రామాణిక పరిశోధన పద్ధతులపై క్రమం తప్పకుండా శిక్షణ ఇవ్వాలి. పరిశోధన అంటే జ్ఞానాన్ని విస్తరించడమే కానీ, ఖాళీగా సంఖ్యలు నింపడం కాదు. భారతదేశం వంటి అభివృద్ధి చెందుతున్న దేశానికి నాణ్యమైన పరిశోధన అత్యవసరం. ప్రపంచవ్యాప్తంగా భారత ప్రతిష్ట పెరగాలంటే, రీసెర్చ్ నాణ్యత మీద దృష్టి పెట్టాల్సిందే. లేదంటే 'నకిలీ రీసెర్చ్ భారత్' అనే ముద్ర విడిపించుకోలేనిదిగా మారుతుంది. ఈ అంశంపై మీ అభిప్రాయాలు ఏమిటి?

అందని సహకారం.. వ్యాపారుల ఇష్టారాజ్యం



పరిగి : రైతుల సేవకు జిల్లా కేంద్ర సహకార మార్కెటింగ్ (డీసీఎమ్కెఎస్) సంఘం మంగళం పలికింది. దాదాపు ఏడాదిన్నరగా అన్నదాతలకు ఎరువులు, విత్తనాలు అందించడం లేదు. దీంతో బహిరంగ వివణిలో వ్యాపారులు వద్ద అధిక ధరలకు కొంటున్నారు. డీసీఎమ్కెఎస్లో ప్రభుత్వం నిర్దేశించిన ధరలకు అందుతుండేవి. ఏటా సుమారు రూ.8 కోట్ల లావాదేవీలతో సంస్థకు అదనపు ఆదాయం వచ్చేది. మార్కెట్లో అధిక ధరలకు కళ్లెం పడేది. నాలుగు వంట కాలాల నుంచి చేతులెత్తేయడంతో రైతుల నుంచి విమర్శలు ఎదుర్కొంటోంది. **జిల్లాలోని పలు ప్రాంతాల్లో శాఖలు..** జిల్లా శాఖ పోను పరిగి, తాండూరు, వికారాబాద్, చేవెళ్ల, శంకర్పల్లి, మేడ్చల్, ఇబ్రహీంపట్నం, పాలాకుల ప్రాంతాల్లో శాఖలున్నాయి. వాటి పరిధిలో ఉమ్మడి రంగారెడ్డి జిల్లావ్యాప్తంగా 34 రైతు సేవా కేంద్రాలున్నాయి. పాలకవర్గ పదవీకాలం ఫిబ్రవరిలో ముగిసింది. ఛార్జి ఎవరూ తీసుకోలేదు. పాత పాలకవర్గం కోర్టును ఆశ్రయించగా.. అనుకూల తీర్పు వచ్చింది. బాధ్యతల విషయంలో ఇంకా జాప్యమవుతోంది.

ఖర్చులు ఎక్కువే..

వాణిజ్య భవనాలు ఇతర వాటితో కలిపి డీసీఎమ్కెఎస్కు నెలకు రూ.10 లక్షల ఆదాయం వస్తోంది. ఉద్యోగుల జీతభత్యాలకు మాత్రం రూ.15 లక్షల దాకా వెచ్చించాల్సి వస్తోంది. ధాన్యం కొనుగోలు విషయంలో

ప్రభుత్వం నుంచి రూ.4 కోట్ల కమీషన్ విడుదల కావాల్సి ఉంది. ఇది రైతుల ప్రగతికి ప్రతిబంధకంగా మారుతోంది.

నష్టం వస్తోందని..

మార్కెట్లో నుంచి లారీ యూరియా తెచ్చి విక్రయిస్తే రూ.10వేల వరకు నష్టం వస్తోందని మార్కెటింగ్ శాఖ అధికారులు చెబుతున్నారు. బస్తా యూరియా ధర రూ.274 కాగా.. మార్కెట్లో రూ.300 వరకు, డీపీవీ బస్తా రూ.100- 150 వరకు విక్రయిస్తున్నారు. నెల రోజులుగా కొరత ఉంది. రైతులు నష్టపోవాల్సి వస్తోంది. డీసీఎమ్కెఎస్లో ఉన్న ధరకే అమ్మాల్సి వస్తోందని, నష్టమే వాటిల్లుతోందని చెబుతున్నారు. వ్యాపారులపై నియంత్రణ లేకపోవడంతో అధిక ధరలకు అమ్ముతూ రైతులను నష్టేట ముంచుతున్నారు.

సేవల కొనసాగింపునకు ప్రయత్నిస్తాం..

ఆధ్వర్యంలో లేకపోవడం, లారీకి రూ.10వేల చొప్పున నష్టం రావడంతో విక్రయాలకు ఇబ్బంది కలుగుతోంది. రైతులను దృష్టిలో ఉంచుకొని సేవలను కొనసాగించేందుకు ప్రయత్నిస్తాం.

బి.వెంకటరమణారెడ్డి, జిల్లా మేనేజర్

వానాకాలం సాధారణ సాగు: 5,51,105 ఎకరాలు

ప్రస్తుత సాగు: 3,18,650 ..

జిల్లాలో అన్నదాతలు: 3,18,462

ఏటా ఎరువుల వినియోగం: 84,031 మె.ట.

చెప్పిందే మెనూ.. పెట్టిందే తిను!



పరిగి : ప్రభుత్వ బడుల్లో మధ్యాహ్న భోజనం కొత్త పట్టిక(మెనూ) సరిగా అమలు కావడం లేదు. కొన్ని బడుల్లో కేవలం అన్నం, నీళ్లచారు వడ్డిస్తున్నారని విద్యార్థులు వాపోతున్నారు. నాణ్యత లేని భోజనం చేయలేక ఇంటి నుంచి తెచ్చుకుంటున్నామని మరికొందరు చెబుతున్నారు. వంట ఏజెన్సీ మహిళలకు వేతనం అందకపోవడంతో మెనూ ప్రకారం వడ్డించాలని ఒత్తిడి చేయలేకపోతున్నారు. చాలామంది పిల్లలు ఆకలితో అలమటిస్తున్నారు. జిల్లాలోని నాలుగు నియోజకవర్గాల పరిధిలో 776 ప్రాథమిక, 116 ప్రాథమికోన్నత, 176 ఉన్నత పాఠశాలలున్నాయి. వాటిలో 69,778 మంది విద్యార్థులు చదువుతున్నారు.

మైల్వార్ జడిలో అన్నం.. నీళ్ల చాల్..

మండలంలోని మైల్వార్ ప్రాథమిక పాఠశాలలో వంట నిర్వాహకులు భోజనం వండ లేదు. అదేమిటని అడిగితే మూఢ్మెల్లుగా బిల్లులు లేవని, సరకులు ఎవరూ అరువుకు ఇవ్వడం లేదని చెబుతున్నారు. 155 మంది విద్యార్థులు ఇంటికి వెళ్లి భోజనం చేయాల్సి వచ్చింది. పెద్దెమ్మలే మండలంలోని ఓ పాఠశాలలో బిల్లులు రావడం లేదనే సాకుతో మెనూ పాటించడం లేదని విద్యార్థులు వాపోయారు. రోజూ అన్నం, నీళ్లచారు వడ్డిస్తున్నారని, భోజనం చేయలేకపోతున్నామని ఉపాధ్యాయులకు చెప్పామంటున్నారు.

ఒక రోజు మాత్రమే గుడ్డు..

నియోజకవర్గంలోని బడుల్లో మధ్యాహ్న భోజనం వడ్డిస్తున్న నిర్వాహకులకు నాలుగు నెలలుగా బిల్లులు రావడం లేదు. ఒక్కో పాఠశాలకు రూ.1- 1.50 లక్షల వరకు బిల్లులు రావాల్సి ఉంది. నిర్వాహకులు విద్యార్థులకు మధ్యాహ్న భోజనంలో కూరలు వడ్డించడం లేదు. కేవలం సాంబారుతో నరిపెడుతున్నారు. వారంలో మూడ్రోజులకు బదులు ఒక రోజు మాత్రమే గుడ్డు ఇస్తున్నారు. బిల్లుల విషయం ఉన్నతాధికారుల దృష్టిలో ఉందని తాండూరు ఎఛ్ఛి వెంకటయ్య తెలిపారు.

అధికారితో అలమటిస్తూ..

మూఢ్మెల్లుగా మధ్యాహ్న భోజనం బిల్లులు రాకపోవడంతో ఏజెన్సీ వారు తోచింది వండి పెడుతున్నారని విద్యార్థుల తల్లిదండ్రులు వాపోతున్నారు. కొడంగల్ మండలంలో రూ.25 లక్షలు, దౌలాబాద్లో రూ.23 లక్షలు, టౌరాన్ పేట, దుద్దాల మండలాల్లో రూ.21 లక్షలు రావాల్సి ఉంది. కొడంగల్ మండలం బుల్కల్ పాఠశాలలో ఏడాదిగా మధ్యాహ్న భోజనం నిలిచింది.

బకాయిలు రూ.50 లక్షలు

నిర్వాహకులకు మధ్యాహ్న భోజన బిల్లులు సకాలంలో అందకపోవడంతో ఆ ప్రభావం విద్యార్థులపై పడుతోంది. నియోజకవర్గ వ్యాప్తంగా సుమారు రూ.50 లక్షలు విడుదల కావాల్సి ఉంది. కొందరు విద్యార్థులు ఇళ్ల నుంచి భోజనం తెచ్చుకొంటున్నారు. బిల్లుల చెల్లించకపోవడంతో అధికారులు సైతం చూసీచూడనట్లు వ్యవహరిస్తున్నారు.

డయాలసిస్ రోగులకు చేయూత

వికారాబాద్ : డయాలసిస్ రోగులకు ప్రభుత్వం పింఛన్లు మంజూరు చేసింది. గతంలో కొందరికి రాగా.. చాలామంది ఎదురు చూశారు. వారి అభ్యర్థనలపై స్పందించిన ప్రభుత్వం కొత్తగా రూ.2,016 చొప్పున మంజూరు చేసింది. జిల్లాలో ఇప్పటికే 93 మంది పొందుతున్నారు. చాలామంది దరఖాస్తు చేశారు. కొత్తగా 88 మందికి చేయూత మంజూరైంది. పురపాలక పరిధిలోని వారికి బ్యాంకు ఖాతాల్లో జమ చేస్తుండగా.. గ్రామీణ ప్రాంతాల వారికి తపాలా కార్యాలయాల ద్వారా ఇస్తున్నారు.

నాలుగు చోట్ల రక్తశుద్ధి కేంద్రాలు..

జిల్లాలో పెరుగుతున్న కిడ్నీ బాధితులను గుర్తించిన ప్రభుత్వం ప్రతి నియోజకవర్గానికి ఒక రక్తశుద్ధి కేంద్రాన్ని ఏర్పాటు చేసే సేవలందిస్తున్నారు. తాండూరు, వికారాబాద్, పరిగి, కొడంగల్లో కేంద్రాలున్నాయి. గతంలో హైదరాబాద్కు వెళ్లేవారు. ప్రస్తుతం వారికి ఆ శ్రమ తప్పింది. కార్పొరేట్ స్థాయి పాఠశాలలకు ప్రభుత్వ ఆస్పత్రిలో కల్పించి రోగులకు వైద్యసేవలు అందుబాటులోకి తెచ్చారు.

జిల్లావ్యాప్తంగా 23 పడకలు..

తాండూరులో 8, వికారాబాద్, పరిగి, కొడంగల్ కేంద్రాల్లో 5 చొప్పున పడకలున్నాయి. అందుబాటులో ఉన్న పడకల ఆధారంగా తాండూరులో 8, మిగతా చోట్ల అయిదుగురికి ఒక్కో విడతలో రక్తశుద్ధి చేస్తున్నారు. రోగికి నాలుగు గంటలపాటు సేవలందిస్తున్నారు.



40 మందికి చేస్తున్నాం..

వికారాబాద్ కేంద్రంలో 40 మందికి రక్తశుద్ధి చేస్తున్నాం. ఒక్కోక్కిరికి నెలకు 12 సార్లు చేయాల్సి ఉంటుంది. ఈ లెక్కన నెలకు 500 సార్లు నిర్వహిస్తున్నాం. ఈ కేంద్రాన్ని 2018లో ప్రారంభించారు. వికారాబాద్ పరిసర మండలాల వారు ఇక్కడికి వస్తున్నారు. ఆరోగ్యశ్రీ కార్డు ఉంటే చికిత్స చేస్తున్నాం. ముందుగా పేరు నమోదు చేసుకోవాలి. మహ్యద్ రిజిస్ట్రీ, రక్తశుద్ధి కేంద్రం ఇన్ఛార్జి, వికారాబాద్

రైతు వెన్నంటి.. సేవల్లో మేటి

జగిత్యాల : పంటలపై పరిశోధన.. వంగడాల రూపకల్పన..

క్షేత్ర స్థాయి అవగాహన.. ఇలా బహుముఖ సేవలతో జగిత్యాల మండలం పొలాన ప్రాంతీయ వ్యవసాయ పరిశోధన స్థానం(ఆర్ఎఐఆర్ఎస్) నాలుగు దశాబ్దాలుగా అన్నదాత సేవలో తరిస్తోంది. 1986 జూలై 9న నాటి సీఎం ఎస్టిఆర్ చేతుల మీదుగా ప్రారంభమైన పరిశోధన స్థానం నేడు 40వ వసంతంలోకి అడుగు పెడుతోంది.

పొలాన ప్రాంతీయ వ్యవసాయ పరిశోధన స్థానం పరిధిలో మొదట ఉమ్మడి కరీంనగర్, ఆదిలాబాద్, నిజామాబాద్, వరంగల్, ఖమ్మం, నల్గొండ, మెదక్ జిల్లాలుండేవి. అనంతరం వరంగల్లో ఆర్ఎఐఆర్ఎస్ను ఏర్పాటు చేసి వరంగల్, ఖమ్మం, నల్గొండ, మెదక్ జిల్లాలును చేర్చారు. ప్రస్తుతం పొలాన పరిధిలో మూడు ఉమ్మడి జిల్లాల పరిధిలోని మొత్తం 10 జిల్లాల్లో పరిశోధన, విస్తరణ కార్యకలాపాలు సాగుతున్నాయి. 15 జిల్లాలకు ఇక్కడి నుంచే ప్రతి వారం రెండు సార్లు వాతావరణ బులెటిన్లు అందిస్తున్నారు. వ్యవసాయ అధికారులకు నిరంతర శిక్షణ, రైతులకు అవగాహన సమావేశాలు నిర్వహిస్తున్నారు.

భూ విశ్లేషణలను తీర్చిదిద్దుతూ..

పొలాన పరిధిలో కరీంనగర్, కూనారం, ముథోల్, ఆదిలాబాద్, రుద్రూరులలో పరిశోధన స్థానాలు, ఆదిలాబాద్, నిజామాబాద్, కరీంనగర్, జమ్మికుంట, రుద్రూరు, బెల్లంపల్లిలో ఎరువాక, కృషి విజ్ఞాన కేంద్రాలు, పొలాన, జమ్మికుంట, రుద్రూరుల్లో వ్యవసాయ



పాలిటెక్నిక్ కళాశాలలున్నాయి. పొలానలో డిగ్రీ, పీజీ కళాశాలలు అనుబంధంగా కొనసాగుతున్నాయి. వరి, నువ్వుల్లో కొత్త వంగడాల రూపకల్పన, ఇతర పంటల్లో యజమాన్యం, వీడపీడల నివారణ, నీటిమెరుదల, ఎరువుల వాడకంపై శాస్త్రవేత్తలు పరిశోధనలు జరుపుతున్నారు.

సృష్టించిన పంగడాలు

వరిలో పొలానప్రభ, జగిత్యాల సన్నాలు, జగిత్యాల సాంబ, మానేరు సోన, జగిత్యాల మశూరి, కరీంనగర్ సాంబ, ప్రాణపాత, అంజన, ప్రత్యమ్మ, బతుకమ్మ, జగిత్యాల రైస్-1, జగిత్యాల వరి-2, జగిత్యాల వరి-3 రకాలను విడుదల చేశారు. పసుపులో సుగుణ, సుదర్శన, వేరుశనగలో జేసీసీ88, జగిత్యాల పల్లి-1, నువ్వుల్లో స్వేతా తిల్, రాజేశ్వరి, హిమ, చందన, జగిత్యాల తిల్-1, జగిత్యాల తిల్-2 రకాలను ఆవిష్కరించారు. రైతులు వరిలో సంకర రకాలపై మక్కువ చూపడంతో జేజీహెచ్131, జేజీహెచ్141 రకాలను శాస్త్రవేత్తలు రూపొందించారు. వరి, నువ్వుల్లో శాస్త్రవేత్తలు రూపొందించిన మరిన్ని కొత్త రకాలు రైతుల క్షేత్రాల్లో మిసీ కిట్ పరీక్షల్లో ఉన్నాయి.

దృష్టి సారిస్తే మెలు

భారత వ్యవసాయ పరిశోధన మండలి, ప్రొఫెసర్ జయశంకర్ వ్యవసాయ విశ్వవిద్యాలయం ప్రకటించిన మేరకు పొలానలో అవాల పరిశోధన కేంద్రం, న్యూజీయన్ విత్తన కేంద్రాన్ని ఏర్పాటు చేయాలి. పరిశోధన స్థానం ఆవరణలో నిర్మించిన ఇంక్యుబేషన్ కేంద్రాన్ని ప్రారంభించాలి. మొత్తం 34 మంది శాస్త్రవేత్తలకు గాను 13 మంది మాత్రమే పని చేస్తుండగా శాస్త్రవేత్తలు, బోధనేతర సిబ్బంది పోస్టులను భర్తీ చేయాలి.హరితగృహం, ఆధునిక ల్యూట్ల ద్వారా వంగడాల రూపకల్పన సమయాన్ని 12-13 సంవత్సరాల నుంచి ఆరేడు సంవత్సరాలకు కుదించాలి.ఆధునిక యంత్రాల తమయారీ, సంకర రకం విత్తనాల రూపకల్పన, నూతన సాంకేతిక పరిజ్ఞానాన్ని రైతుల క్షేత్రాలకు చేరేలా విస్తరణ కార్యక్రమాలను అమలు చేస్తే పరిశోధన స్థానం సేవలు మరింత విస్తృతమవుతాయి.

కట్టా చేసిగా కన్నెత్తి చూడరు

గంగాధర : ఉమ్మడి జిల్లాలో పలువురు వరదకాలువ స్థలాలను సైతం ఆక్రమించి సాగు చేస్తున్నారు. అధికారులు పట్టించుకోకపోవడంతో కాలువలు కుంచించుకుపోతున్నాయి. కొందరి నిర్వాకంతో చాలామంది రైతులకు తీవ్ర నష్టం వాటిల్లుతోంది. కరీంనగర్, జగిత్యాల, రాజన్న సిరిసిల్ల జిల్లాల్లోని వందలాది గ్రామాలు మీదుగా 137 కి.మీ మేర వరదకాలువ విస్తరించి ఉంది. ఇరువైపులా దారులకు వంద మీటర్ల చొప్పున స్థలాన్ని వదిలిపెట్టగా.. దానివకట్టే గత ప్రభుత్వం ఒక టీఎస్సీ నీటిని తీరలింపేందుకు అదనపు కాలువ నిర్మాణాన్ని చేపట్టింది. అయితే చాలా గ్రామాల్లో వరదకాలువకు సంబంధించి మట్టి, రాళ్లను ఆక్రమారులు తవ్వుకొని తరిలిస్తుండగా.. ఖాళీగా ఏర్పడిన స్థలాలను నమీవంలోని కొందరు తమ భూముల్లో కలిపేసుకుంటున్నారు. అంతకుముందే నష్టపరిహారం పొందినవారు సర్కారు భూములను కట్టా చేశారు.

పైపులైన్ల స్థలాన్ని సైతం..

ఎల్లంపల్లి ప్రాజెక్టు నుంచి పెద్దపల్లి, కరీంనగర్, జగిత్యాల, రాజన్న



సిరిసిల్ల జిల్లాల్లో ఆయా గ్రామాల చెరువులు నింపేందుకు 60 కి.మీ పొడవునా 40 మీటర్ల వెడల్పుతో రెండు పైపులైన్లు చేశారు. ఎల్లంపల్లి నుంచి ధర్మారం మండలం నందిమేదారం చెరువులోకి 11 కి.మీ, అక్కడి నుంచి గంగాధర, నారాయణపూర్ జలాశయాల్లోకి 25.50 కి.మీ, ఇక్కడి నుంచి 11 కి.మీ దూరంలో ఉన్న కొడిమ్యాలకు రెండు వరుసల పైపులైన్లు ఉన్నాయి. అధికారుల నిర్లక్ష్యంతో ఆయా గ్రామాల్లో పైపులైన్ల ప్రభాగంలో మట్టి తవ్వ పంటలు సాగు చేస్తున్నారు. కొందరైతే ఆక్రమ నిర్మాణాలు చేశారు.

అదనంగా రైతు భరోసా

కొన్ని చోట్లయితే రెవెన్యూ రికార్డుల్లో వివరాలు సరిచేయక రైతు భరోసా యాం కూడా పొందుతున్నారు. కాలువ స్థలాన్ని ఆక్రమించి వరిసార్లు పోశారు. కాలువల దారులను దున్న పంటలు వేస్తుండడంతో అటువైపు అధికారుల వాహనాల్లో కాకుండా రైతులు తమ ట్రాక్టర్లను తోలుకుపోవడం ఇబ్బందిగా మారింది. దారులు లేక రైతుల మధ్య వివాదాలు తలెత్తుతున్నాయి. ప్రజావాణిలో అధికారులకు కొందరు రైతులు ఫిర్యాదు చేసినా పట్టించుకోవడం లేదు.

సిబ్బంది కొంత.. ఇబ్బంది మరింత

భగత్ నగర్ : ఉత్తర విద్యుత్తు పంపిణీ సంస్థ చేపట్టిన నూతన సంస్కరణలతో సిబ్బంది పనితీరు మెరుగుపడటంతోపాటు వినియోగదారులకు నిరంతరాయంగా కరెంటు సరఫరా అవుతోంది. ఏటికేడు ఆ సంస్థ సర్వీసులు పెరుగుతున్నా.. సిబ్బంది నియామకాలు మాత్రం చేపట్టడంలేదు. దీంతో ప్రస్తుతం ఉన్న సిబ్బందిపై భారం పడుతోంది. **కారణాలు అనేకం..**

కొత్తపల్లి సెక్షన్ కార్యాలయం పరిధిలో కొత్తపల్లి, రేకుర్తి, మల్కాపూర్, లక్ష్మీపూర్, సీతారాంపూర్ తోపాటు శాతవాహన విశ్వవిద్యాలయం ముందు ప్రాంతం ఉంటుంది. సెక్షన్ పరిధిలో 22,815 సర్వీసులున్నాయి. సిబ్బంది 20 మంది అవసరం ఉండగా 12 మందే ఉన్నారు. వీరిలో ఒకరు అనారోగ్య కారణాలతో దీర్ఘకాలిక సెలవులపై వెళ్లారు. కొత్తపల్లిలో మరమ్మగాలు, రెడిమెడ్ క్లాత్ పరిశ్రమలు ఎక్కువ ఉండటంతో సుమారు 580 నాన్ స్లాబ్ సర్వీసులున్నాయి. నాన్ స్లాబ్ సర్వీసులను విద్యుత్తు సిబ్బందే సమోదు చేయాలి. ప్రైవేట్ సిబ్బంది తీయడానికి వీలులేదు.

బోర్డు నిబంధన ఏం చెబుతుందంటే..
ఏపీఎస్ఈబీ బోర్డు నిబంధనలను ప్రకారం.. ప్రతి వెయ్యి మందికి ఒక లైన్ ఇన్ స్పెక్టర్, లైన్ మెన్, అసిస్టెంట్ లైన్ మెన్, జూనియర్ లైన్ మెన్లను నియమించాలి. క్షేత్రస్థాయిలో పది వేల సర్వీసులకు ఆ



స్థాయిలో సిబ్బంది లేరు. సేవల సిబ్బంది స్లాబ్, నాన్ స్లాబ్ రీడింగ్ ప్రతినెలా తీయాలి. ఒకటో తేదీ నుంచి 10 వరకు స్లాబ్ రీడింగ్ (గృహ, వాణిజ్య) తీయాలి ఉంటుంది. సెక్షన్ లో 10 వేల సర్వీసులుంటే అందులో 1/3 అంటే 2,500 సర్వీసుల రీడింగ్ సమోదు చేయాలి. ఈనెల 10 నుంచి 15 వరకు రోడ్లపై ప్రమాదకరంగా ఉన్న చెట్లకొమ్మలు సరికేయాలి. 15 నుంచి 25 వరకు బకాయి వసూళ్లను రాబట్టాలి. కొత్త మీటర్ల పరిశీలన, బిగింపుతోపాటు ఫ్యూజ్ ఆఫ్ కాలి, రాత్రి విధులు చేయాలి. ఇలా నిరంతర పనులతో అధికారులు, సిబ్బందిపై పని భారం పడుతోంది. కింది స్థాయి జూనియర్ లైన్ మెన్ల ఫ్యాటీలు ఎక్కువగా ఉన్నాయి.

పనిభారం తగ్గించొచ్చు ఇలా..

ప్రైవేట్ వ్యక్తులు తీసే మీటర్ రీడింగ్ లో అవకాశవకల నివారణకు సిబ్బందితో మూడో వంతు రీడింగ్ తీయస్తున్నారు. ప్రస్తుతం అత్యాధునిక మీటర్లు బిగించారు. పరికరాన్ని మీటర్ వద్దకు తీసుకెళ్లే అదే రీడింగ్ సేకరిస్తుంది. ప్రైవేట్ వ్యక్తి తప్పుడు లెక్కలు సమోదు చేసే అవకాశం ఉండదు. రీడింగ్ తీయడం నుంచి సిబ్బందిని మినహాయిస్తే ఇతర పనులు కేటాయించే అవకాశముంది.

విలీన గ్రామాలను వీడని సమస్యలు

హుజూరాబాద్ : హుజూరాబాద్ లోని విలీన, శివారు కాలనీల ప్రజలు కనీస మౌలిక వసతులకు నోచుకోవటం లేదు. రోడ్లు, మురుగు కాలువలు, విద్యుత్తు దీపాలు లేక ఏటా వానాకాలంలో తీవ్ర ఇబ్బందులు పడుతున్నారు. ఎక్కువ కాలనీల్లో డ్రైనేజీ నిర్మాణాలు సక్రమంగా లేక రహదారుల వెంట మురుగు నీళ్లులు దర్భనమిస్తున్నాయి. రోడ్లు, మురుగు కాలువలు ఉన్నచోటనే నిర్మాణాలు జరుపుతూ... పూర్తిస్థాయిలో లేని ప్రాంతాలను చూసేమాడనట్లు వ్యవహరిస్తున్నారనే ఆరోపణలు ఉన్నాయి. దమ్మక్కపేట్, ఇప్పల్ సర్పింగాపూర్, బోర్లపల్లి, కొత్తపల్లి గ్రామాలను 2019లో పురపాలకలో విలీనం చేశారు. కరీంనగర్ రోడ్డులోని బృందావన్ కాలనీ, ఇప్పల్ సర్పింగాపూర్, దమ్మక్కపేట, బోర్లపల్లి సమీపంలోని అహల్యనగర్ కాలనీలలో 50 శాతం వరకు రహదారులే లేవు. విద్యుత్తు స్తంభాలు ఉన్నప్పటికీ వెలుగులు కనిపించటం లేదు. ముళ్లపాడలతో రోడ్లు అధ్వానంగా ఉన్నాయి. గ్రామాలుగా ఉన్నప్పుడు చేసిన పనులు తప్పితే.. విలీనం అనంతరం ఎలాంటి కనీస సౌకర్యాలు కల్పించటం లేదు.

రోడ్లపై భారీ గుంతలు

ఇప్పల్ సర్పింగాపూర్ నుంచి హుజూరాబాద్ కు సుమారు 3కి.మీల రోడ్డుపై కిలో మీటరున్నర భారీ గుంతలే ఉన్నాయి. ఈ రహదారిపై ప్రయాణం ప్రమాదకరంగా మారింది. వర్షాకాలంలో అయితే రోడ్డు పరిస్థితి మరింత అధ్వానంగా యారవుతోంది. దారి వెంట విద్యుత్తు దీపాలు లేక ప్రమాదాలు జరుగుతున్నాయి.గోఎందుల సతీశ్

నిధులు రాగానే పనులు చేపడతాం

విలీన గ్రామాలు, సంబంధిత కాలనీలను సౌకర్యవంతంగా తీర్చిదిద్దుతాం. రాష్ట్ర ప్రభుత్వం నుంచి ఎస్ డీఎఫ్ నిధులు రాగానే కావాల్సిన అభివృద్ధి పనులను ప్రణాళికాబద్ధంగా చేపడతాం. ప్రస్తుతం వందరోజుల కార్యక్రమంలో భాగంగా పారిశుధ్యం, కాలానుగుణ వ్యాధులపై అవగాహన కల్పిస్తున్నాం. తమ దృష్టికి వచ్చిన సమస్యలను గుర్తించి తక్షణ చర్యలు తీసుకుంటాం. సమ్యక్, పుర కమిషనర్

ఉప్పల్.. స్టేడియంలోకి వెళ్లేందుకు తిప్పల్

ఉప్పల్: రాజధాని నగరం ఉప్పల్ లోని రాజ్ వే గాంధీ అంతర్జాతీయ క్రికెట్ స్టేడియం గేట్ల వద్ద విచిత్ర పరిస్థితి నెలకొంది. స్టేడియం గేట్ల బయట గోడను నిర్మిస్తుండటంతో ప్రవేశాలకు అవకాశమే లేకుండా పోతోంది. స్టేడియం గేట్లు



నం.5 నుంచి 10 వరకు రహదారుల వైపు కాకుండా ఓ స్థలానికి పక్కన ఉన్నాయి. గతంలో ఇదే స్థలం టీజిఐఎస్ కి సంబంధించింది అంటూ బోర్డులను ఏర్పాటు చేశారు. దాని కంటే ముందే పెంగ్లెస్ టెక్నాలజీ స్థలంగా బోర్డులు ఉన్నాయి. ఆ తర్వాత ఓ బ్యాంకు సైతం ఈ స్థలం తమదేనంటూ పేర్కొంది. వివాదాస్పదంగా ఉన్న ఈ ఖాళీ స్థలం వైపు హైదరాబాద్ క్రికెట్ సంఘం స్టేడియానికి సంబంధించిన గేట్లను ఏర్పాటు చేసింది. స్టేడియం ఏర్పాటు చేసిన రెండు దశాబ్దాల తర్వాత గేట్లను మూసివేసే పరిస్థితి ఏర్పడింది. వివాదాస్పద స్థలాన్ని ఓ ప్రైవేటు సంస్థ ఇటీవల దక్కించుకున్నట్లుగా తెలిసింది. ఆ సంస్థ స్థలం చుట్టూ ఫ్రీకాస్టింగ్ గోడ ఏర్పాటు చేస్తున్నారు. స్టేడియం గేట్ల బయట గోడ ఏర్పాటును ప్రీదాభిమానులు ఖర్చించుకోలేకపోతున్నారు.

భద్రత..‘దారి’కి తెచ్చేలా



హైదరాబాద్ : గ్రేటర్ రహదారి వ్యవస్థలో అనేక లోపాలున్నాయి. ప్రమాదాలను నివారించడమే లక్ష్యంగా బల్మియా రంగంలోకి దిగింది. కమిషనర్ ఆర్వీ కర్ణెన్ అదేశాలతో ఇంజనీరింగ్ విభాగం క్షేత్రస్థాయి సర్వేకు నడుం బిగించింది. రహదారులపై గుంతలు, లేన్ మార్కింగ్ లలోని లోపాలు, డెబ్బాతిన్న పైవంతెనలు, ప్రమాదకర కల్వర్టులను గుర్తిస్తోంది. గుంతలను పూడ్చే చర్యలు మొదలయ్యాయి. పూర్వమానే లేన్ మార్కింగ్, సైన్ బోర్డులు లేకపోవడం, కూడళ్ల సుందరీకరణ, పైవంతెనలు, కల్వర్టుల సర్వే మొదలవనుంది.

ప్రధాన సమస్యలీ..

ప్రధాన చౌరస్తాల్లో ట్రాఫిక్ సిగ్నల్లు తప్పు సైన్ బోర్డులు లేవు. లేన్ మార్కింగ్లు లేవు. స్లాబ్ లైన్లు, డ్రీప్ స్టెల్లపై దృష్టి పెట్టలేదు. బీఆర్ కే భవన్ వద్ద 90 డిగ్రీల రోడ్డుతో ప్రమాదాలు జరుగుతున్నాయి. ట్రాఫిక్ సమస్యలకు కారణమవుతోన్న అశాస్త్రీయ యూటర్న్లను కూడా గుర్తిస్తామని ఇంజనీర్లు అంటున్నారు.

వగులుతున్న పైవంతెనలు..

నిర్వహణ లోపాలతో ఖైరతాబాద్, తెలుగు తల్లి పైవంతెనలు అధ్వానం

గా మారుతున్నాయి. ఇటీవల ఖైరతాబాద్ పైవంతెనపై ముగ్గురు ద్విచక్ర వాహనదారులు ప్రమాదాలకు గురయ్యారు. స్లాబుల మధ్య వగుళ్లు, హెచ్చుతగ్గులతో వాహనాలు అదుపు తప్పుతున్నాయని ట్రాఫిక్ పోలీసులు ఆందోళన వ్యక్తం చేస్తున్నారు. పాఠశాలలు, ఆస్పత్రుల వద్ద ప్రత్యేక లేన్ మార్కింగ్, బారికేడ్ల వ్యవస్థ ఉండాలి. ఆ దిశగా చర్యలు తీసుకుంటామని ఇంజనీర్లు కొన్నేట్లుగా చెబుతున్నారు. కమిషనర్ వరస బదిలీలు, ఇంజనీరింగ్ ఉన్నతాధికారుల అతర్ద కారణంగా కార్యరూపం దాల్చట్టేదు. గ్రేటర్ పరిధిలో 980 కల్వర్టులున్నాయి. అవన్నీ దాదాపు వరద నాలాలపై నిర్మితమైనవే. నాలాల పొడవునా రహదారులను సర్వే చేసి ఎవరూ నాలాల్లో పడకుండా అడ్డుగోడ లేదా జాలీలు నిర్మించాలని ఇంజనీర్లను కమిషనర్ ఆదేశించారు. బాక్స్ డ్రెయిన్లు, వ్యూహాత్మక నాలాల అభివృద్ధి కార్యక్రమం (ఎస్ఎన్ డీపీ) పనులు జరుగుతోన్న ప్రాంతాల్లో రహదారి పునరుద్ధరణ పనులను వెంటనే చేపట్టాలని, వర్షాకాలాన్ని దృష్టిలో ఉంచుకుని రక్షణ చర్యలు తీసుకోవాలని కమిషనర్ స్పష్టం చేశారు.

క్రమబద్ధీకరణలో తిర‘కాసు’!



హైదరాబాద్: నగరానికి చెందిన ఓ ప్రైవేటు ఉద్యోగి గతంలో అబ్దుల్ పూర్ మెట్ లోని వంచాయతీ లేఅవుట్ లో 400 గజాల స్థలం కొనుగోలు చేశారు. ఇటీవల ఎల్ ఆర్ ఎస్ కు దరఖాస్తు చేశారు. హెచ్ఎండ్ పి రుసుం చెల్లించాలని తాఖీదుల పంపింది. దీంతో ఆయన రూ.90 వేలు చెల్లించారు. అనంతరం అధికారులు ఎల్1 తనిఖీల్లో భాగంగా క్షేత్రస్థాయిలో పరిశీలించి లేఅవుట్ నుంచి మాస్టర్ ప్లాన్ ప్రకారం 100 అడుగుల రోడ్డు వెతుకున్నట్లు తేల్చారు. ఎల్ ఆర్ ఎస్ నాస్థం కాదని దరఖాస్తు తిరస్కరించారు. చెల్లించిన ఫీజులో 10 శాతం ప్రాసెసింగ్ ఛార్జీలు పోను, మిగతా మొత్తం రిఫండ్ చేస్తామని తెలిపారు. రెండు నెలలు గడుస్తున్నా హెచ్ఎండ్ పి నుంచి స్పందన లేదు. అధికారులను అడిగినా సరైన సమాధానం ఇవ్వడం లేదు. ఇలా వందల మంది రిఫండ్ కోసం ఎదురు చూస్తున్నారు..

అసర్వమైనవిగా గుర్తించి...

అక్రమ ప్లాట్ల క్రమబద్ధీకరణ (ఎల్ ఆర్ ఎస్) కు హెచ్ఎండ్ పి కు 2.71

లక్షల దరఖాస్తులు వచ్చాయి. క్షేత్రస్థాయి పరిశీలన చేయకుండానే రుసుం చెల్లించాలంటూ హెచ్ఎండ్ పి తాఖీదులు జారీ చేయడంతో దాదాపు 74 వేల మంది చెల్లించారు. తర్వాత దరఖాస్తులు తిరస్కరిస్తున్నారు. నాలాలు, చెరువుల ఎఫ్ టీఎల్, వివాదాస్పద భూముల్లో చేసిన లేఅవుట్లు, మాస్టర్ ప్లాన్ లో రోడ్డు కోసం కేటాయించిన స్థలాల్లో లేఅవుట్లకు సంబంధించిన దరఖాస్తులను అసర్వమైనవిగా గుర్తిస్తున్నారు. అయితే, తాము చెల్లించిన రుసుములో 10 శాతం కోత చేయడమే కాకుండా, సకాలంలో ఇవ్వడం లేదని దరఖాస్తుదారులు వాపోతున్నారు. **ఇదీ పరిస్థితి..**
ఎల్ ఆర్ ఎస్ కు వచ్చిన దరఖాస్తులు: 2,71,352
రుసుం చెల్లించాలని తాఖీదులు: 2,07,501
ఫీజు చెల్లించిన వారు - 74,928
చెల్లించని దరఖాస్తుదారులు: 1,32,973
ఆదాయం: రూ.230.38 కోట్లు

ఊరిస్తున్న ఉపాధి అవకాశాలు



హైదరాబాద్ : ఇంజనీరింగ్, మెడిసిన్ కు ప్రత్యామ్నాయంగా ఫార్మా, బయోటెక్నాలజీ రంగాలను ఎంచుకుంటున్న సైన్స్ విద్యార్థులకు మెరుగైన ఉద్యోగ, ఉపాధి అవకాశాలు లభిస్తున్నాయి. రాష్ట్రంలో ఫార్మా కంపెనీలతో పాటు ఫార్మా బీజీజీలు అందుబాటులోకి వస్తున్నాయి.

భారత్ ఫ్యూచర్ సిటీలో 16 ఫార్మా కంపెనీలు కొత్తగా వస్తుండటం, ప్రాంతీయ రింగ్ రోడ్ కు సమీపంలో అంతర్జాతీయ ఫార్మా సంస్థలు పెట్టుబడులు పెడుతుండటంతో బీఎస్సీ, ఎమ్మెస్సీ, బీ-ఫార్మా, ఎం-ఫార్మా విద్యార్థులకు వేల సంఖ్యలో ఉద్యోగాలు రానున్నాయి. ఆసక్తి కలిగినవారు పరిశోధనలను ఎంచుకుంటే.. శాస్త్రవేత్తలుగా ఎదిగే అవకాశాలు ఉన్నాయి. ప్రభుత్వాల సహకారంతో అంకుర సంస్థలను ప్రారంభించవచ్చని నిపుణులు చెబుతున్నారు. మందులు, టీకాల తయారీ, అనుపత్తుల్లో రోగ నిర్ధారణ పరీక్షల పర్యవేక్షకుల ఉద్యోగాలు రానున్నాయని వివరిస్తున్నారు.

ఫార్మా అభివృద్ధి ఇలా..

రాష్ట్రంలో 2050 వరకు రూ.లక్ష కోట్ల పెట్టుబడితో 10 ఫార్మా గ్రామాలు ఏర్పాటు కానున్నాయి. తొలిదశలో వికారాబాద్, నల్గొండ, మెదక్, రెండో దశలో మహబూబ్ నగర్, రంగారెడ్డి, మేడ్చల్, సంగారెడ్డి, సిద్దిపేట్, యాదాద్రి - భువనగిరి జిల్లాల్లో ప్రారంభమవనున్నాయి. తద్వారా సుమారు 5 లక్షల మందికి ఉపాధి లభించనుంది. రాష్ట్రవ్యాప్తంగా 600లకు పైగా ఫార్మా కంపెనీలు, దాదాపు 200 బయోటెక్నాలజీ సంస్థలు కార్యకలాపాలు కొనసాగిస్తున్నాయి. వీటి వార్షిక టర్నోవర్ 50 బిలియన్ డాలర్లు. ఇంతేకాదు... దేశంలోని ఫార్మా, బయోటెక్

ఉత్పత్తుల్లో 35 శాతం తెలంగాణలోనే ఉత్పత్తి కావటం విశేషం. **హైదరాబాద్ కేంద్రంగా..**
నగరంలో 17 ప్రపంచ ప్రసిద్ధ పరిశోధన కేంద్రాలున్నాయి. జాతీయ స్థాయిలో పేరొందిన 20 పరిశోధన సంస్థలు కార్యకలాపాలు కొనసాగిస్తున్నాయి. ఏటా లక్ష మంది విద్యార్థులు బీఎస్సీ, ఎమ్మెస్సీలో చేరుతున్నారు. ఇందులో ఐదు శాతం మంది ఐఐఐటీ, నైపర్, రెడ్డిస్ ల్యాబ్స్, గ్రాన్యూల్స్ వంటి సంస్థల్లో జూనియర్ శాస్త్రవేత్తలుగా ఉద్యోగాలు పొందుతున్నారు. రాష్ట్రంలోని బయోటెక్నాలజీ సంస్థలు, బయో ఇంజనీరింగ్ ఆధారిత అంకుర సంస్థల్లో పరిశోధకులుగా చేరుతున్నారు. కొందరు సొంతంగా అంకుర సంస్థలు నెలకొల్పుతున్నారు. హైదరాబాద్ కేంద్రీయ విశ్వవిద్యాలయంలోని ఆస్ట్రేల్ బయోనెస్ట్ కేంద్రం అంకుర సంస్థల స్థాపనను ప్రోత్సహిస్తోంది.**నిపుణులకు భారీ డిమాండ్..**
రాష్ట్రంలో ఫార్మా, బయోటెక్నాలజీ రంగాల్లో నిపుణులకు భారీగా డిమాండ్ ఏర్పడుతోంది. బయో టెక్నాలజీతో పోలిస్తే బీ-ఫార్మసీ, ఎం-ఫార్మసీ, బీఎస్సీ, ఎమ్మెస్సీ పూర్తిచేసిన విద్యార్థులకు ఉపాధి అవకాశాలు పెరుగుతున్నాయి. వీరిలో పరిశోధనలపై ఆసక్తి చూపే వారికి మంచి వేతనాలు లభిస్తున్నాయి. సైన్స్ విద్యార్థులకు ఫార్మా, బయో టెక్నాలజీ రంగాల్లో ఉపాధి అవకాశాలపై అవగాహన కల్పించేందుకు సదస్సులు నిర్వహిస్తున్నాం.కొత్త ఉద్యోగులు,ట్రైనీలకు నైపుణ్యల్లో శిక్షణ ఇస్తున్నాం. ప్రొ.పల్ల రెడ్లన్ను, ఎగ్జిక్యూటివ్ డైరెండెంట్, ఆసియా బయోటెక్ సంఘాల సమాఖ్య

పట్టణ హరితం.. పట్టణి ఫలితం

కోరుట్ల : ప్రభుత్వం ప్రతిష్ఠాత్మకంగా నిర్వహిస్తున్న వసమహోత్సవం కార్యక్రమంలో లక్ష్యాలు ఘనంగా ఉంటున్నా అమలు అంతంతమాత్రం గానే ఉంటోంది. పట్టణాల్లో పచ్చదనం పెంపునకు రూ.లక్షలు వెచ్చించి నర్మరీలు ఏర్పాటు చేసి వివిధ రకాల మొక్కలు పెంచుతున్నారు. ప్రధాన రహదారులు, కాలనీ రోడ్లు, ప్రభుత్వ స్థలాల్లో, పాఠశాలలు, కార్యాలయాల్లో స్థలాలు గుర్తిస్తున్నారు. లక్ష్యం పూర్తి చేసినట్లు లెక్కల్లో చూపుతున్నా క్షేత్ర స్థాయిలో మొక్కలు కనిపించడం లేదు. ఈ ఏడాది వస మహోత్సవంలో భాగంగా జిల్లాలోని అయిదు పురపాలకాల పరిధిలో 7.73 లక్షల మొక్కలు నాటాలని లక్ష్యంగా పెట్టుకున్నారు. ఈసారైనా జాగ్రత్తలు తీసుకుంటేనే పట్టణాల్లో వచ్చదనం వెల్లివిరియనుంది.

సర్వరీల నిర్వహణపై ప్రత్యేక శ్రద్ధ

బల్మియా అధికారులు అయిదేళ్లుగా పట్టణ ప్రగతి సర్వరీలు ఏర్పాటు చేసి వివిధ రకాల మొక్కలు పెంచుతున్నారు. ప్రభుత్వ, ఖాళీ స్థలాలు, ఇళ్లలో నాటేందుకు పూలు, పండ్ల మొక్కల అవసరంపై ముందస్తుగా అంచనాలు వేసి సర్వరీల్లో నాటుతున్నారు. ఇందుకోసం పట్టణ ప్రగతి నిధులతో శాశ్వత పట్టణ సర్వరీలు ఏర్పాటు చేశారు. ఏటా



సవంబరులోనే మొక్కలు నాటి నీడ వసతి కల్పించారు. మొక్కల సంపాదకానికి నాణ్యమైన మట్టిని, విత్తనాలు తెప్పించి ప్రత్యేకంగా సిబ్బందిని నియమించారు. మొక్కలు త్వరగా పెరిగేందుకు సేంద్రియ ఎరువుల వాడకంతో పాటు అన్ని రకాల జాగ్రత్తలు తీసుకుంటున్నారు. పూలు, పండ్లు, నీడనేచ్చేవి 15-20 రకాల మొక్కలు పెంచుతూ ఒక్కోటి మీటరు పొడవు ఎదిగేలా సంరక్షిస్తున్నారు. **సామాజిక స్పృహ కరపై** పట్టణాల్లో దాదాపు అంతర్గత రహదారులన్నింటిపైనా సిమెంటు, తారు నిర్మాణాల్లో ఉన్నాయి.సీసీ రోడ్లకు ఇరువైపులా మొక్కలు నాటాలి ఉండగా నామమాత్రంగా నాటి సంరక్షణ మరిచిపోవడంతో కొన్ని వారాలకే కనిపించకుండా పోతున్నాయి.సీసీ రోడ్లకు ఇరువైపులా మొక్కలు నాటేందుకు పురపాలక అధ్యక్షులలో కొంతమేర మట్టి దారిని వదిలిపెడుతుండగా ఇళ్ల యజమానులు సిమెంటుతో పూర్తిగా చదును చేసుకుంటున్నారు.ఇళ్ల ముందు మొక్కలు నాటితే ఆకులు రాలతాయని, సీసీ రోడ్లు, డ్రైనేజీలు డెబ్బాతింటున్నాయని స్థానికులు తొలగిస్తున్నారు.రోడ్ల పక్కన విద్యుత్తు తీగల కింద మొక్కలు నాటి ఏవుగా పెరిగిన తర్వాత కొట్టివేస్తున్నారు.గృహేవరణల్లో నాటడాని కి ఇంటింటికీ 3-4 మొక్కలు పంపిణీ చేస్తున్న సంరక్షణపై ప్రజలు బాధ్యతాయంతగా వ్యవహరించడం లేదు. సంరక్షణ కరవైంది.

నిధులు ఇచ్చినా ప్రగతి అంతంతే!

సిరిసిల్ల : “ఎల్లారెడ్డిపేట మండల కేంద్రంలో 2021-22లో గ్రీన్ ఫీల్డ్ స్టేడియం నిర్మాణానికి రాజ్యసభ సభ్యుడు రూ.కోటి మంజూరు చేశారు. దీనిలో కొంతమేరకు ఉపాధి హామీలో చేశారు. రెన్సింగ్ ట్రాక్, గ్యాలోరీ తదితర పనులు అసంపూర్తి దశలో ఉన్నాయి.” “చొప్పదండి, సిరిసిల్ల నియోజకవర్గాలకు 2023-24లో ఎంపీ లాడ్స్ కింద రూ.1.94 కోట్లతో 49 పనులు మంజూరయ్యాయి. వీటిలో మూడు మాత్రమే పూర్తయ్యాయి. ఆరు వివిధ దశలో ఉన్నాయి. 40 పనులు ప్రారంభం కాలేదు. పూర్తయినవాటికి గుత్తేదారులకు రూ.27.24 లక్షల బిల్లులు పెండింగ్ లో ఉన్నాయి.”

జిల్లాలో పార్లమెంటు సభ్యుల స్థానిక ప్రాంత అభివృద్ధి పథకం (ఎంపీ ల్యాబ్స్) పనుల ప్రగతి అంతంత మాత్రంగా ఉంది. ఏటా నిధుల కేటాయింపు జరుగుతున్నా.. గుత్తేదారులు వాటిని పూర్తి చేయడంలోనే జాప్యం జరుగుతోందనే అభిప్రాయాలు వ్యక్తమవుతున్నాయి. కేంద్ర హెంకాఖా సహాయ మంత్రి బండి సంజయ్ కుమార్ ఇటీవల మరిమధ్య ఏకలవ్య రెసిడెన్షియల్ గురుకుల పాఠశాలలో ఆర్థికల్ 275లో భాగంగా ‘మినీస్ట్రీ ఆఫ్ ట్రైబల్ అఫైర్స్’ (మోటా) నుంచి రూ.5.14 కోట్లతో చేపట్టే అధ్యాపకుల వసతిగృహాల నిర్మాణాలకు భూమిపూజ చేశారు. వసతి గృహ సమస్యలను అధ్యాపకులు మంత్రి దృష్టికి తీసుకెళ్లారు. వాటికి తన ఎంపీ నిధుల నుంచి కేటాయిస్తానని హామీ ఇచ్చారు. జిల్లాలో వాటిని సద్వినియోగం చేసుకోవడంలో



వెనుకబాటు తప్పడం లేదు.

అభివృద్ధిపై ఆశలు

ఎంపీ ప్రతి ఆర్థిక సంవత్సరానికి రూ.5 కోట్ల చొప్పున నిధులు కేటాయిస్తారు. వీటిలో జిల్లాకు జరిగే కేటాయింపుల్లో నిరాశే ఎదురవుతోంది. 2024-25 ఆర్థిక సంవత్సరానికి సంబంధించిన జిల్లాకు మంజూరైన నిధుల్లో ఇంకా స్పష్టత రాలేదు. రాష్ట్రంలో కాంగ్రెస్ పార్టీ అధికారంలో ఉండటంతో భాజపా కార్యకర్తలు ఎంపీ నిధులతో చేపట్టే అభివృద్ధి పనులపైనే ఎక్కువ ఆశలు పెట్టుకున్నారు. సిరిసిల్ల నియోజకవర్గంలో ఎమ్మెల్యే ప్రతిపక్షంలో ఉండటంతో ఈ సమస్య ఉంది. భాజపాకు బలమైన క్యాడర్ ఉండటంతో అభివృద్ధి మార్కును చూపించుకోవాలని ఎంపీ నిధులకు డిమాండ్ ఏర్పడుతోంది. గ్రామాల్లో మౌలిక వసతుల కల్పన, అంతర్గత రహదారుల నిర్మాణాలకు ఈ నిధులను ఎక్కువగా వెచ్చించే అవకాశం ఉంది. పనులు పూర్తయి బిల్లులు సమర్పించిన వాటికి వెంటనే చెల్లింపులు జరుగుతున్నాయని వందాయతీకాల్లో ఈఈ సుదర్శనరెడ్డి తెలిపారు.

అదనపు నిధుల కేటాయింపు

మంజూరైన పనులు కలెక్టర్ పర్యవేక్షణలో త్వరితగతిన పూర్తయ్యేలా చూస్తున్నాం. ఎంపీ ల్యాబ్స్ తోపాటు, సీఎన్ఆర్, ఉపాధి హామీలో అదనపు నిధులు కేటాయించేలా ప్రణాళికలు చేస్తున్నాం. జిల్లాలోని ప్రతి గ్రామానికి ఏటా రూ.5 లక్షలతో అభివృద్ధి చేయాలనేది లక్ష్యం.బండి సంజయ్, ఎంపీ, కేంద్ర హెంకాఖా సహాయ మంత్రి

ఇంజనీరింగ్ కళాశాలలకు చుక్కెదురు

హైదరాబాద్: ప్రైవేటు ఇంజనీరింగ్ కళాశాలకు హైకోర్టులో చుక్కెదురైంది. ఫీజులు పెంచుకునేందుకు అనుమతివ్వాలని ఆయా కాలేజీలు దాఖలు చేసిన పిటిషన్ ను ఉన్నత న్యాయస్థానం కొట్టివేసింది. ఫీజుల పెంపు కోసం ఇచ్చిన వినతులపై టీఎఫ్ఆర్సీ (తెలంగాణ ప్రవేశాలు, రుసుముల నియంత్రణ కమిటీ) నిర్ణయం తీసుకోవాలని ఆదేశించింది. ఆరువారాల్లో నిర్ణయం తీసుకొని ప్రభుత్వానికి ప్రతిపాదనలు పంపాలని సూచించింది. ప్రభుత్వం తీసుకునే తుది నిర్ణయంపైనే ఫీజుల పెంపు ఆధారపడి ఉంటుందని స్పష్టం చేసింది. ఇంజనీరింగ్ కళాశాలల్లో ఫీజుల పెంపునకు సంబంధించి ఏటా ఓ తంతు నడుస్తోందంటూ టీఎఫ్ఆర్సీ తీరుపై నిన్న విచారణ సందర్భంగా హైకోర్టు అసంతృప్తి వ్యక్తం చేసింది. ఏటా కాలేజీలు ఫీజుల పెంపునకు ప్రతిపాదనలు చేయడం, కౌన్సిలింగ్ పూర్తయి ఆడ్మిషన్లు చేపట్టడాకా దానిపై టీఎఫ్ఆర్సీ సిఫారసులు చేయకపోవడం, కాలేజీలు కోర్టును ఆశ్రయించడం అన్నది ఏటా కొనసాగుతోందని వ్యాఖ్యానించింది. ఇంజనీరింగ్ కాలేజీల్లో గత ట్వాన్ పీరియడ్ ఫీజులే 2025-26కు వర్తిస్తాయంటూ జూరీ చేసిన జీవో 26ను సవాలు చేస్తూ గురునానక్, గోకరాజు రంగరాజు కాలేజీలతో పాటు సుమారు 11 కళాశాలలు గురువారం లంచ్ మోషన్ పిటిషన్లు దాఖలు చేశాయి. వీటిపై జస్టిస్

కె.లక్ష్మణ్ విచారణ చేపట్టి మూడేళ్లకోసారి కాలేజీలను పరిశీలించి పెంపుపై నిర్ణయం తీసుకోలేకపోవడం సరికాదన్నారు. డిసెంబరులో ప్రతిపాదనలు వస్తే జూన్ వరకు నిర్ణయం తీసుకోలేదని, 15 మంది సభ్యులదాకా ఉన్న కమిటీ నిర్ణయంలో జాప్యమెందుకన్నారు. టీఎఫ్ఆర్సీపై ఎందుకు ఒత్తిడి తీసుకురాలేదని, కౌన్సిలింగ్ పూర్తయ్యాక పిటిషన్లు చేయడమేమిటని కాలేజీలను ప్రశ్నించారు. కళాశాలల తరపున సీనియర్ న్యాయవాది అవినాశ్ దేశాయ్ వాదనలు వినిపిస్తూ గత డిసెంబరులో ప్రతిపాదనలు సమర్పించామని, మార్చిలో కమిటీ నవవేతశమైందని, అందులో తమ ప్రతిపాదనలు ఆమోదించిందని, దీనికి రిజిస్టర్లో నమోదు చేసిన వివరాలే నిదర్శనమన్నారు. టీఎఫ్ఆర్సీ తరపు సీనియర్ న్యాయవాది పి.శ్రీరఘురాం వాదనలు వినిపిస్తూ కాలేజీలు 5,000 ఫీజీలతో ప్రతిపాదనలు సమర్పించాయని, వీటిని పరిశీలించడానికి సమయం వదుతుందన్నారు. ఈ నేపథ్యంలో గత ట్వాన్ పీరియడ్లో వసూలు చేసిన మొత్తాన్నే ఈ ఏడాదికి సిఫారసు చేసిందన్నారు. ప్రభుత్వం తరపున రాహుల్ రెడ్డి వాదనలు వినిపిస్తూ కాలేజీల్లో కొన్ని గత ఏడాది కంటే సుమారు 70 నుంచి 90 శాతం పెంపు అడుగుతున్నాయన్నారు. వాదనలు విన్న న్యాయమూర్తి శుక్రవారం ఉత్తర్వులు జారీ చేశారు.

ప్రభుత్వ పాఠశాలల్లో అక్షర జ్యోతులు వెలుగుతున్నాయి: సీఎం రేవంత్

హైదరాబాద్: ప్రభుత్వ పాఠశాలల్లో భారీ సంఖ్యలో విద్యార్థులు చేరుతున్నారు. వీటికి సంబంధించి మీడియాలో వచ్చిన కథనాలను సీఎం రేవంత్ రెడ్డి 'ఎక్స్' వేదికగా షేర్ చేస్తూ ప్రభుత్వ టీచర్లు, అధికారులు, విద్యార్థుల తల్లిదండ్రులను అభినందించారు. “వదేళ్ల చీకట్లను పారదోలి.. ప్రభుత్వ పాఠశాలల్లో అక్షర జ్యోతులు వెలుగుతున్నాయి. పేద బిడ్డల చదువుల గుడులు అక్షర మంత్రోచ్ఛరణలతో పవిత్రతను సంతరించుకున్నాయి. సర్కారు బడికి గత పాలకులు చేసిన తాళాలు బద్దలవుతున్నాయి. పాఠశాలల్లో కనిపిస్తోన్న ఈ గుణాత్మక మార్పు తెలంగాణ భవిష్యత్తు గమనానికి సంకేతం. ప్రజా ప్రభుత్వ సంకల్పానికి నిదర్శనం. ఈ అక్షర యజ్ఞంలో చేతులు కలిపిన ప్రతి ఒక్కరికీ అభినందనలు”అని సీఎం పేర్కొన్నారు.



సనాతన ధర్మం కోసం కలిసికట్టుగా..

తిరుమల: సనాతన ధర్మం కోసం ప్రజలు కలిసికట్టుగా ఉండాలని శ్రీవారిని ప్రార్థించినట్లు కేంద్రమంత్రి బండి సంజయ్ తెలిపారు. శుక్రవారం ఉదయం ఏబీఐ ప్రారంభ దర్శన సమయంలో తిరుమల శ్రీవారిని కేంద్రమంత్రి దర్శించుకున్నారు. అనంతరం ఆయన మీడియాతో మాట్లాడారు. ధూప దీప నైవేద్యాలకు నోచుకోని ఆలయాలను తితిదే రక్షించాలని కోరారు. పూరాతన ఆలయాలను గుర్తించి అభివృద్ధికి నిధులివ్వాలన్నారు. తెలంగాణలోని కొండగట్టు, కరీంనగర్, వేములవాడ, ఇల్లంతకుంట రామాలయాలను అభివృద్ధి చేయాలని తితిదే ఛైర్మన్ కు విజ్ఞప్తి చేసినట్లు చెప్పారు. తితిదే ఉద్యోగుల్లో వెయ్యిమందికి పైగా అవ్వమతస్థులు ఉన్నారని, నిబంధనలకు వ్యతిరేకంగా ఉన్నవారిపై చర్యలు తీసుకోవాలని డిమాండ్ చేశారు. తితిదే ఏ ఒక్కరి ఆస్తి కాదని.. హిందువులది మాత్రమేనని బండి సంజయ్ అన్నారు.

భారీ భవనాల నిర్మాణంలో ఏర్పావరణానికి పెద్దపీట వేయాలి: మంత్రి శ్రీధర్బాబు



హైదరాబాద్: ప్రస్తుతం ప్రపంచం ఎదుర్కొంటున్న వాతావరణ మార్పులు, పట్టణీకరణ, కాలుష్యం, కర్షణ ఉధృతాల పెరుగుదల వంటి ఎన్నో సమస్యలకు పర్యావరణహిత నిర్మాణాలు పరిష్కారం చూపుతాయని రాష్ట్ర ఐటీ, పరిశ్రమల శాఖ మంత్రి శ్రీధర్బాబు అన్నారు. ఆ దిశగా ప్రభుత్వం ప్రణాళికాబద్ధంగా కృషి చేస్తోందని, ఈ ప్రయాణంలో భాగస్వాములు కావాలని సివిల్ ఇంజనీర్లను కోరారు. ఆసోసియేషన్ ఆఫ్ కన్సల్టింగ్ సివిల్ ఇంజనీర్స్,

హైదరాబాద్ శాఖ ఆధ్వర్యంలో ఇంజనీరింగ్ స్టాఫ్ కాలేజ్ ఆఫ్ ఇండియాలో “నెక్స్-జెన్ హై-రైజ్ బిల్డింగ్స్” అనే అంశంపై నిర్వహించిన రెండు రోజుల జాతీయ సదస్సును మంత్రి శుక్రవారం ప్రారంభించారు. ఈ సందర్భంగా శ్రీధర్బాబు మాట్లాడుతూ.. గత ఆర్థిక సంవత్సరంలో నిర్మాణ రంగం 11.97 శాతం వృద్ధి రేటును నమోదు చేసి, రాష్ట్ర ఆర్థిక వ్యవస్థకు రూ. 80,000 కోట్లకు పైగా ఆదాయాన్ని సమకూర్చిందని చెప్పారు.

ఈ గణాంకాలు తెలంగాణ నిర్మాణ రంగ ప్రగతికి నిదర్శనమన్నారు. హైదరాబాద్లో 100 మీటర్ల కంటే ఎక్కువ ఎత్తున్న భవనాల సంఖ్య 200పైగానే ఉన్నాయని, మరో 250 భవన నిర్మాణాలు వివిధ దశల్లో ఉన్నాయని శ్రీధర్ బాబు వెల్లడించారు. ఈ తరహా భారీ భవనాల నిర్మాణంలో పర్యావరణానికి పెద్దపీట వేయాలని సూచించారు. కాంపోజిట్ స్టీల్ హై-రైజ్ డిజైన్పై జాతీయస్థాయిలో ఒకే రకమైన మార్గదర్శకాలు తెచ్చేలా కేంద్రం, బ్యూరో ఆఫ్ ఇండియన్ స్టాండర్డ్స్ కలిసి పని చేసామన్నారు. సంప్రదాయబద్ధంగా కాకుండా ప్రస్తుత పరిస్థితులకు అనుగుణంగా వినూత్నంగా ఆలోచించాలని, కొత్త ఆలోచనలను ప్రోత్సహించేందుకు తమ ప్రభుత్వం ఎల్లప్పుడూ సిద్ధంగా ఉంటుందని యువ సివిల్ ఇంజనీర్లకు హామీ ఇచ్చారు.

ఎయిరిండియా విమాన ప్రమాదం..



ఇంధన స్వీచ్ చుట్టూనే సందేహాలు

ఎయిర్ ఇండియా విమానం ఏఐ-171 ప్రమాదంలో ఇంధన సరఫరా స్వీచ్లను ఆఫ్ చేసినట్లు సందేహాలను వ్యక్తంచేస్తూ అమెరికా పత్రిక వాల్ స్ట్రీట్ జర్నల్ కథనం పేర్కొంది. అమెరికా అధికారుల అంచనాలను ఉటంకిస్తూ ఈ విషయాన్ని వెల్లడించింది. విమానంలోని జీఈ సంస్థకు చెందిన రెండు జెట్ ఇంజిన్లు సక్రమంగానే పనిచేస్తున్నట్లు పేర్కొంది. ఇంధనం సరఫరా చేసే స్వీచ్లు ఆఫ్ అయి ఉంటాయని అమెరికా నిపుణులు అభిప్రాయపడుతున్నట్లు పేర్కొంది. దీంతో బేకాఫ్ అయిన వెంటనే హఠాత్తుగా విమానం డ్రస్ట్రస్ కోల్పోయి ఉండొచ్చని పేర్కొంది. సాధారణంగా విమానం ఇంజిన్లను స్టార్ట్ చేయడం లేదా షట్ డౌన్ చేయడానికి, కొన్ని అత్యవసర సందర్భాల్లో రీసెట్ కోసం వాడుతుంటారు. విమానం గాల్లోకి ఎగిరే సమయంలో స్వీచ్లు సాధారణంగానే ఉన్నట్లు వాల్ స్ట్రీట్ చెబుతోంది. అవి ఎలా ఆఫ్ అవుతాయనే విషయాన్ని నిపుణులు స్పష్టంగా చెప్పలేకపోతున్నారు. వీటిని ఉద్దేశపూర్వకంగా ఆపారా..? తిరిగి ఆన్ చేయడానికి ప్రయత్నించారా అనే అంశాన్ని వారు స్పష్టంగా చెప్పలేకపోతున్నారని వెల్లడించింది. స్వీచ్లు ఆఫ్ అయితే మాత్రం రా్యల్ (ర్యామ్ ఎయిర్ టర్బైన్) ఎందుకు యాక్టివేట్ అయిందో చెప్పే అవకాశం ఉంది. మరోవైపు భారత్కు చెందిన ఎయిర్క్రాఫ్ట్ యాక్సిడెంట్ ఇన్వెస్టిగేషన్ బ్యూరో ప్రస్తుతం దీనిపై దర్యాప్తు చేస్తోంది. ప్రాథమిక నివేదిక అభివృద్ధిలో విడుదల కావచ్చన్న అంచనాలు ఉన్నాయి. అమెరికా నేషనల్ ట్రాన్స్పోర్ట్ షన్ సేఫ్టీ బోర్డ్ ప్రస్తుతం భారత దర్యాప్తునకు సహకారం అందిస్తోంది. అయితే, భారత ప్రభుత్వం ఇతర దేశాలకు

డేటాను షేర్ చేయడంలో అభిప్రాయభేదాలున్నట్లు వాల్ స్ట్రీట్ చెబుతోంది. ఈ ప్రమాదంపై అమెరికా అధికారులు ఆ పత్రికతో మాట్లాడుతూ విమానం మోడల్, లేదా జీఈ ఇంజిన్లతో దుర్బలనకు సంబంధం లేదని దర్యాప్తు సూచిస్తున్నట్లు వ్యాఖ్యానించారు. ఇప్పటివరకు ఎఫ్ఎఫ్ఐ లేదా బోయింగ్, జీఈలు ఎటువంటి సర్వీస్ బులెటిన్ ను విడుదల చేయలేదన్నారు. మరోవైపు వైమానిక రంగానికి చెందిన పత్రిక ‘ది ఎయిర్ కరెంట్’ కూడా ఈ ప్రమాద దర్యాప్తు మొత్తం ఇంధన కంట్రోల్ స్వీచ్ల చుట్టూనే తిరిగినట్లు పేర్కొంది. దర్యాప్తు ముందుకుసాగే కొద్దీ చేరే కొత్త సమాచారంతో ఈ అంచనాలు, అభిప్రాయాలు మారుతుంటాయని వెల్లడించింది. ఈ ప్రమాదంపై ఇప్పటివరకు జరిపిన విశ్లేషణ, దర్యాప్తు ఆధారంగా ఏఏఐఐఐ ప్రాథమిక నివేదిక రూపొందించింది. దాన్ని మంగళవారం కేంద్ర పౌరవిమాన మంత్రిత్వశాఖతో పాటు సంబంధిత ఇతర అధికారులకు సమర్పించినట్లు ప్రభుత్వ ఉన్నతస్థాయి వర్గాలు వెల్లడించాయి. జూన్ 12న ఈ దుర్ఘటన చోటుచేసుకోగా.. ఆ మరుసటిరోజే ప్రమాదంపై దర్యాప్తునకు ఏఏఐఐఐ ప్రత్యేక కమిటీని ఏర్పాటుచేసింది. దీనికి ఏఏఐఐఐ డైరెక్టర్ జనరల్ జీవీజీ యుగంధర్ నేతృత్వం వహిస్తుండగా.. ఏవియేషన్ మెడిసిన్, ఎయిర్ ట్రాఫిక్ కంట్రోల్ నిపుణులు, అమెరికాకు చెందిన నేషనల్ ట్రాన్స్పోర్ట్ షన్ సేఫ్టీ బోర్డు నిపుణులు సభ్యులుగా ఉన్నారు. ప్రమాదానికి గురైన విమానం నుంచి సేకరించిన ట్వాన్ టాక్సెల్లను ఏఏఐఐఐ ల్యాబ్కు తరలించారు. అందులోని డేటాను విజయవంతంగా డౌన్లోడ్ చేసి ప్రమాదానికి గల కారణాలను విశ్లేషిస్తున్నారు.

గత ప్రభుత్వంలో హైదరాబాద్ బస్సులు అభివృద్ధి చెందలేదు: మంత్రి పొన్నం ప్రభాకర్



హైదరాబాద్: జూబ్లీహిల్స్ నియోజకవర్గంలో శుక్రవారం రూ.5 కోట్లకు పైగా నిధులతో పలు అభివృద్ధి కార్యక్రమాలకు శంకుస్థాపన చేసినట్లు మంత్రి పొన్నం ప్రభాకర్ తెలిపారు.

ఉజ్జయిని మహంకాళి బోనాలు.. భక్తులకు ఎలాంటి ఇబ్బందుల్లేకుండా ఏర్పాట్లు: ఎమ్మెల్యే తలసాని



రెజిమెంటల్ బజార్: జూలై 13న జరిగే ఉజ్జయిని మహంకాళి బోనాలకు వచ్చే భక్తులు ఎలాంటి ఇబ్బందులకు గురికాకుండా అన్ని ఏర్పాట్లు చేస్తున్నట్లు మాజీ మంత్రి, ససత్సంగర్ ఎమ్మెల్యే తలసాని శ్రీనివాస్ యాదవ్ తెలిపారు. శుక్రవారం మహంకాళి ఆలయ పరిసరాల్లో వివిధ శాఖల అధికారులతో కలిసి పర్యటించి ఏర్పాట్లను పరిశీలించారు. అమ్మవారికి ఒడి దీప్యం పోసేందుకు మహిళలు పెద్ద సంఖ్యలో రావడంతో ఆలయ పరిసరాలు కోలాహలంగా మారాయి. ఈ సందర్భంగా ఎమ్మెల్యే తలసాని మీడియాతో మాట్లాడుతూ..

ప్రభుత్వం పవర్ పాయింట్ ప్రజంటేషన్లో సీఎం అబద్ధాలు: హల్ శిరావు

హైదరాబాద్: జస్టిస్ పీసీ ఘోష్ కమిషన్ ను మాజీ మంత్రి, భారత రాష్ట్ర సమితి ఎమ్మెల్యే హల్ శిరావు కలిశారు. కాళేశ్వరం ప్రాజెక్టుకు సంబంధించిన అదనపు సమాచారం అందజేశారు. అనంతరం ఆయన మీడియాతో మాట్లాడారు. “మేడిగడ్డ, అన్నారం, సుందిగడ్డ బ్యారేజీలకు సంబంధించి 6 సార్లు క్యాబినెట్ నిర్ణయాలు జరిగాయి. 6 సార్లు క్యాబినెట్లో ఆమోదం పొందిన పత్రాలన్నీ కమిషన్ కు అందించాం. 3 సార్లు జరిగిన శాసనసభలోని అప్రావల్ వివరాలు ఇచ్చాం. ఇంతకు మించి వివరాలు కూడా ఉన్నాయి. కానీ ప్రభుత్వం వాటిని మాకు ఇవ్వట్లేదు. కమిషన్ కు ప్రభుత్వం పూర్తిస్థాయి సమాచారం అందజేయలేదని మాకు అనుమానాలున్నాయి. మా పార్టీ తరపున పవర్ పాయింట్ ప్రజంటేషన్ ఇస్తాం. నీటి వినియోగం, నీటి పంపకం మధ్య తేడా సీఎంకు తెలియదంటే.. నీటి పంపకాలపై



ఇటీవల ప్రభుత్వం ఇచ్చిన పవర్ పాయింట్ ప్రజంటేషన్లో సీఎం అబద్ధాలు చెప్పారు. కేంద్రంతో పోరాడి సెక్షన్ 3ని కేసీఆర్ సాధించారు. తెలంగాణకు 299 టీఎంసీల కృష్ణా నీటి కేటాయింపు కాంగ్రెస్ పాపమే.



హైదరాబాద్, జూలై 11: హెచ్ఎస్ఎస్ స్కూంలో సీబిడి స్పీడ్ పెంచింది. ఈ కేసులో అరెస్ట్ అయిన హెచ్ఎస్ఎస్ అధ్యక్షుడు జగన్మోహన్ రావు, కోశాధికారి శ్రీనివాస్ రావు, సీఈఓ సునీల్, శ్రీచక్ర క్రికెట్ క్లబ్ కార్యదర్శి రాజేందర్ యాదవ్ చర్రపల్లి జైలులో ఉండగా.. చంచల్ గూడ మహిళా జైలులో శ్రీచక్ర క్రికెట్ క్లబ్ అధ్యక్షురాలు కవిత ఉన్నారు. వీరందరినీ రిమాండ్ కు తరలించింది సీబిడి. అలాగే రిమాండ్ రిపోర్టులో నిందితులపై సీబిడి సంచలన అభియోగాలు మోపింది. హెచ్ఎస్ఎస్ అధ్యక్షుడిగా జగన్మోహన్ రావు నియామకాన్నే తప్పుబట్టింది. మరింత దర్యాప్తు చేసేందుకు ఈరోజు సీబిడి అధికారులు కస్టడీ పిటిషన్ ను దాఖలు చేయనున్నారు. మరోవైపు నిందితులు కూడా బెయిల్ పిటిషన్ ను దాఖలు చేయనున్నారు. ఈ ఐదుగురిని కస్టడీలోకి తీసుకుంటే హెచ్ఎస్ఎస్ సంబంధించిన అవకతవకలు, హెచ్ఎస్ఎస్ అధ్యక్షుడిగా జగన్మోహన్ రావు ఎన్నికపై స్పష్టత వచ్చే అవకాశం ఉన్నట్లు సీబిడి అధికారులు భావిస్తున్నారు. ఈ క్రమంలోనే ఈరోజు సీబిడి కస్టడీ పిటిషన్ దాఖలు చేసే అవకాశం ఉంది. మరోవైపు ఈ స్కూంలో సీబిడి అధికారులు రిమాండ్ రిపోర్టులో సంచలన విషయాలు ప్రస్తావించారు. గౌరీపుర క్రికెట్ క్లబ్ అధ్యక్షుడు సి.కృష్ణ యాదవ్ సంతకాన్ని ఫోర్జర్ చేసి జగన్మోహన్ రావు, రాజేందర్ యాదవ్, కవిత కలిసి శ్రీచక్ర క్లబ్ ను ఏర్పాటు చేశారు. ఈ క్లబ్ ను ఏర్పాటు చేసేందుకు ఫోర్జర్ దాక్కుమెంట్లను సృష్టించి.. ఆ క్రికెట్ క్లబ్ కు జగన్మోహన్ రావు అధ్యక్షుడిగా వ్యవహరించినట్లు సీబిడి అధికారుల దర్యాప్తులో వెల్లడైంది.